

**EMI CLASSIC EMI**  
**COMPUTERS and XEROX SHOP**  
 18-Chawk, Main Road Utnoor-9652790005  
 Laptop, Computers, Printers, CC Cameras  
 all Accessories



# ప్రభాత సమాచారం

తెలంగాణ తెలుగు దినపత్రిక

Prop: Syed inkehsafali  
**BAJAJ FINSERV**  
**CLASSIC COMPUTERS & XEROX ELECTRONICS**  
 Call: 9400916715, 9652790005



సంపుటి : 15 సంఛక : 226 ఆదిలాబాద్ ఎడిటర్ - సయ్యద్ కలీం మంగళవారం, 17 ఫిబ్రవరి 2026 పేజీలు : 4 వెల : 2/-



## రేవంత్ సర్కార్ కీలక నిర్ణయం..

### శంషాబాద్లో హైస్పీడ్ రైల్వే బిల్డింగ్!

### హైదరాబాద్ ముఖ్యత్రాన్ని మరింత మార్చేలా ప్రణాళిక..

హైదరాబాద్ : తెలంగాణ ప్రభుత్వం కీలక నిర్ణయం తీసుకుంది. బుల్డేజ్ రైల్వే హబ్గా శంషాబాద్ బహదూర్ గూడలో హైస్పీడ్ రైల్వే టెర్మినల్ ఇటీవలే హద్దులు గుర్తించిన అధికారులు తెలంగాణ రాష్ట్రంలోని రేవంత్ సర్కార్ కీలక నిర్ణయం తీసుకుంది. శంషాబాద్ ప్రాంతాన్ని హైస్పీడ్ రైల్వే హబ్గా మార్చాలని భావిస్తోంది. ఈ మేరకు అధికారులు చక్కచా ప్రణాళికలు సిద్ధం చేస్తున్నారు. హైదరాబాద్ ముఖ్యత్రాన్ని మరింత మార్చే హైస్పీడ్ (బుల్డేజ్) రైల్వే టెర్మినల్ను శంషాబాద్లోని అంతర్జాతీయ విమానాశ్రయానికి ఆనుకుని ఉన్న బహదూర్ గూడ భూముల్లో ఏర్పాటు చేయాలని తెలంగాణ సర్కార్ భావిస్తోంది. ఇందుకు సంబంధించిన భూసేకరణపై కూడా అధికారులు

దృష్టి కేంద్రీకరించారు. దేశవ్యాప్తంగా ఏడు హైస్పీడ్ రైల్వే కారిడార్లను ఏర్పాటు చేస్తామని కేంద్ర ప్రభుత్వం ఇటీవల బడ్జెట్లో ప్రకటించిన విషయం తెలిసిందే. ఇందులో మూడు కారిడార్లు హైదరాబాద్తో అనుసంధానం అవుతున్నాయి. హైదరాబాద్ నుంచి వుణి, బెంగళూరు, చెన్నై మార్గాల్లో ఈ హైస్పీడ్ రైలు కారిడార్లు ఏర్పించనున్నారు. అయితే, ఇటీవల ఢిల్లీ వెళ్లిన సీఎం రేవంత్ రెడ్డి రైల్వే మంత్రిని కలిశారు. శంషాబాద్ అంతర్జాతీయ విమానాశ్రయం నుంచే హైస్పీడ్ రైలు మార్గాలను ప్రారంభించాలని కోరారు. ఈ కారిడార్ కోసం శంషాబాద్ విమానాశ్రయానికి సమీపంలో 500 ఎకరాలు కేటాయిస్తామని ముఖ్యమంత్రి రేవంత్ రెడ్డి కేంద్ర ప్రభుత్వం దృష్టికి తీసుకెళ్లారు. దీంతో

కేంద్రం నుముఖత వ్యక్తం చేసినట్లు తెలిసింది. శంషాబాద్ ప్రాంతంలోని బహదూర్ గూడలోని సర్వే నంబరు 28, 62లోని 650 ఎకరాల ప్రభుత్వ భూములకు సంబంధించిన హద్దులను ఇటీవలే ప్రభుత్వం గుర్తించింది. వీటిని మరోసారి సర్వే చేయనున్నట్లు తెలిసింది. ఈ భూములను స్థానికులు కొన్నేళ్లుగా సాగు చేసుకుంటున్నారు. ఆయా రైతులకు కొంత పరిహారం అందించి భూములను స్వాధీనం చేసుకోవాలని ప్రభుత్వం భావిస్తోంది. హైస్పీడ్ రైల్ కారిడార్తో మధ్య, దక్షిణ భారతాన్ని అనుసంధానించే కేంద్రంగా హైదరాబాద్ మారనుంది. దేశ మౌలిక సదుపాయాల రంగంలో అత్యంత కీలక రాష్ట్రంగా తెలంగాణ అవసరిస్తుందని, తద్వారా దేశ రాజకీయాల్లో

కూడా తెలంగాణ ప్రాధాన్యం పెరుగుతుందని విశ్లేషకులు అభిప్రాయ పడుతున్నారు. మరోవైపు.. ఈ ప్రాంతం అంతర్జాతీయ బిజినెస్కు గేట్వేగా అభివృద్ధి చెందే అవకాశముంది. హైస్పీడ్ కారిడార్లో నడిచే బుల్డేజ్ రైల్వే గంటకు 300 నుంచి 320 కిలోమీటర్ల వేగంతో ప్రయాణిస్తాయి. దీంతో ప్రయాణ సమయం గణనీయంగా తగ్గుతుంది. హైదరాబాద్ నుంచి బెంగళూరుకు రోడ్డు లేదా రైలు మార్గాల్లో ప్రయాణం చేసేందుకు ప్రస్తుతం 8 నుంచి 11 గంటల సమయం పడుతుంది. అదే.. హైదరాబాద్ - బెంగళూరు మధ్య హైస్పీడ్ రైలు కారిడార్ అందుబాటులోకి వస్తే కేవలం రెండు గంటల్లోనే గమ్యస్థానాలకు చేరుకొనే అవకాశం ఉంటుంది.

## శాస్త్ర సాంకేతిక రంగాల్లో భారత్ ముందడుగు: ప్రధాని మోదీ

న్యూఢిల్లీ: భారత్ ఆతిథ్యమిస్తున్న 'ఇండియా ఏఐ ఇంఫోక్స్ సమ్మిట్ 2026' దేశ యువతలోని ప్రతిభను, నైపుణ్యాన్ని ప్రపంచానికి చాటిచెబుతుందని ప్రధానమంత్రి నరేంద్ర మోదీ ఆశాభావం వ్యక్తం చేశారు. ఈ సందర్భంగా ప్రపంచ దేశాలన్నీ భాగస్వాములు కావాలంటూ సోమవారం ఆయన పిలుపునిచ్చారు. శాస్త్ర సాంకేతిక రంగాలలో భారత్ ఎంత వేగంగా పురోగమిస్తోందో చెప్పడానికి ఈ సదస్సు నిదర్శనమని, ఈ రంగంలో దేశం సాధిస్తున్న వృద్ధిని ఆయన ఈ సందర్భంగా ప్రత్యేకంగా ప్రస్తావించారు. 'ఏఐ ఇంఫోక్స్ సమ్మిట్ కోసం ప్రపంచవ్యాప్తంగా ఉన్న ప్రముఖులు భారత్కు రావడం మనందరికీ గర్వకారణం. ఇది మన దేశ యువత శక్తిసామర్థ్యాలను ప్రతిబింబిస్తోంది' అని ప్రధాని మోదీ సామాజిక మాధ్యమం ఎక్స్ వేదికగా పేర్కొన్నారు. శాస్త్ర సాంకేతిక రంగాల్లో భారత్ అగ్రగామిగా ఎదుగుతూ, ప్రపంచ అభివృద్ధిలో తనదైన ముద్ర వేస్తోందనడానికి ఈ సందర్భమే ఒక గొప్ప నిదర్శనమని ఆయన కొనియాడారు. న్యూఢిల్లీలోని భారత్ మండపంలో ఫిబ్రవరి 16 నుండి 19 వరకు ఈ సదస్సు జరగనుంది. ప్రధాని మోదీ దీనిని ప్రారంభించనున్నారు. ఈ ప్రతిష్టాత్మక సదస్సులో సుమారు 600 స్టాఫ్మెంబర్లు, వివిధ సంస్థలు పాల్గొంటున్నాయి.



ప్రపంచ దేశాలకు పిలుపు..



స్పీకర్ తొలగింపు తీర్మానంపై మార్చి 9న చర్చ, ఓటింగ్



## కాలువృద్ధిలిన కాత్తీ పాలకవేర్గాలు

హైదరాబాద్ : తెలంగాణలో మున్సిపల్ కార్పొరేషన్లు, మున్సిపాలిటీలలో కొత్త పాలకవర్గాలు ఏర్పడి అధికార బాధ్యతలు చేపట్టాయి. రాష్ట్ర ఎన్నికల సంఘం (ఎన్ఈసీ) వెల్లడించిన తాజా వివరాల ప్రకారం స్థానిక సంస్థల పార్టీల ఆధిపత్యం స్పష్టమైంది. ఈ వివరాల ప్రకారం కాంగ్రెస్ పార్టీ ఖాతాలో 82 మున్సిపాలిటీలు, ఐదు కార్పొరేషన్లు చేరగా, బీఆర్ఎస్కు 17 మున్సిపాలిటీలు దక్కాయి. బీజేపీ ఒక మున్సిపాలిటీతో పాటు ఒక కార్పొరేషన్ను కైవసం చేసుకుంది. ఇక సీపీఐ ఖాతాలో ఒక కార్పొరేషన్ చేరగా, ఇండిపెండెంట్లు నాలుగు మున్సిపాలిటీల్లో విజయం సాధించారు. తెలంగాణలోని ఏడు మున్సిపల్ కార్పొరేషన్లలో మేయర్, డిప్యూటీ మేయర్ ఎన్నికల ప్రక్రియ పూర్తయ్యింది. కాంగ్రెస్ పార్టీ ఐదు కార్పొరేషన్లలో ఆధిపత్యం చాటుకోగా, కరీంనగర్ కార్పొరేషన్లో బీజేపీ విజయం సాధించింది. కొత్తగాడెం కార్పొరేషన్లో కాంగ్రెస్, సీపీఐ పార్టీలకు సమానంగా స్థానాలు రావడంతో రెండు పార్టీలు పరస్పర అవగాహనకు వచ్చాయి. ఒప్పందం ప్రకారం తొలి రెండున్నరేళ్లు మేయర్ పదవి సీపీఐకి, డిప్యూటీ మేయర్ పదవి కాంగ్రెస్కు ఇవ్వాలని నిర్ణయించారు. నిజామాబాద్ కార్పొరేషన్లో కాంగ్రెస్ పార్టీ మజ్జన్ మద్దతుతో మేయర్ పదవిని గెలుచుకుంది. మొదటి నుంచే ఉత్తరం రేపిన కరీంనగర్ మేయర్ పీఠం బీజేపీకి దక్కడం ప్రత్యేకంగా నిలిచింది. మొత్తం మీద తెలంగాణలో స్థానిక సంస్థలపై కాంగ్రెస్ పార్టీ స్పష్టమైన ఆధిపత్యం ప్రదర్శించగా, కీలక నగరాల్లో బీజేపీ, సీపీఐలు కూడా తమ ముద్ర వేయగలిగాయి. దీంతో రాష్ట్ర రాజకీయాల్లో స్థానిక సంస్థల సమీకరణలు మరింత ఆసక్తికరంగా మారాయి. కార్పొరేషన్ల వారిగా మేయర్ - డిప్యూటీ మేయర్ల కరీంనగర్ కార్పొరేషన్ - మేయర్: కొలవారి శ్రీనివాస్ (బీజేపీ), డిప్యూటీ మేయర్: సునీల్ రావు (బీజేపీ) నిజామాబాద్ కార్పొరేషన్ - మేయర్: ఉమారాణి (కాంగ్రెస్), డిప్యూటీ మేయర్: సల్య తహసీన్ (మజ్జన్) రామగుండం కార్పొరేషన్ - మేయర్: మహాంకళి స్వామి (కాంగ్రెస్), డిప్యూటీ మేయర్: పాపిపెల్లి ఎల్లయ్య (కాంగ్రెస్) కొత్తగాడెం కార్పొరేషన్ - మేయర్: మూడే గణేశ్ (సీపీఐ), డిప్యూటీ మేయర్: సిరిపురపు లలిత కుమారి (కాంగ్రెస్) నల్గొండ కార్పొరేషన్ - మేయర్: బుర్ర చైతన్య శ్రీనివాసరెడ్డి (కాంగ్రెస్), డిప్యూటీ మేయర్: మహమ్మద్ అబ్రహ్మ అలీ అమర్ మహబూబ్ నగర్ కార్పొరేషన్ - మేయర్: గుమల్ మమత (కాంగ్రెస్), డిప్యూటీ మేయర్: సురేందర్ రెడ్డి (కాంగ్రెస్) మంచిర్యాల కార్పొరేషన్ - మేయర్: మధుకర్ (కాంగ్రెస్), డిప్యూటీ మేయర్: రమ్య మహేశ్ (కాంగ్రెస్)

## కరీంనగర్లో కమల వికాసం

### మేయర్ పీఠం దక్కించుకున్న బిజెపి



కరీంనగర్ : కరీంనగర్ కార్పొరేషన్లో కమలం వికసించింది. తెలంగాణలో తొలిసారి ఒక మున్సిపల్ కార్పొరేషన్లో 30 డివిజన్లను గెలుచుకోవడమేకాకుండా మేయర్, డిప్యూటీ మేయర్ పదవులను కూడా బీజేపీ కైవసం చేసుకున్నది. మేయర్, డిప్యూటీ పదవులు బీజేపీ దక్కుకుండా కాంగ్రెస్, బీఆర్ఎస్, ఎంఐఎం కూటమి చేసిన ప్రయత్నాలు విఫలమయ్యాయి. కేంద్ర హోం శాఖ సహాయ మంత్రి బండి సంజయ్ కుమార్ పూర్వోత్సాహంగా వేసిన ఆడుగులు ఆ పార్టీకి విజయాన్ని సాధించి పెట్టాయి. ఈ ఎన్నికల్లో రాష్ట్రవ్యాప్తంగా ఆపార్టీకి దక్కిన ఏకైక కార్పొరేషన్ ఇదే కావడంతో కరీంనగర్ బీజేపీకి కీలక కేంద్రంగా మారింది. - **ఇవ్ లెక్కలు..** కరీంనగర్ కార్పొరేషన్లో 66 డివిజన్లు ఉన్నాయి. బీజేపీ 30 స్థానాలను, కాంగ్రెస్ 14 స్థానాలను, బీఆర్ఎస్ 9 స్థానాలను గెలుచుకున్నాయి. ఎంఐఎం 3 స్థానాల్లో ఫార్వర్డ్ బ్లాక్ 2 స్థానాల్లో, ఇండిపెండెంట్లు 8 స్థానాల్లో గెలుపొందారు. వీరితోపాటు కరీంనగర్ ఎంపీ బండి సంజయ్ కుమార్, కరీంనగర్ ఎమ్మెల్యే గంగుల కమలాకర్, మానకొండూర్ ఎమ్మెల్యే డాక్టర్ కవ్వంపల్లి సత్యనారాయణ ఎక్స్ అఫీషియో సభ్యులుగా సమావై ఉన్నారు. మేయర్, డిప్యూటీ మేయర్ పదవిని దక్కించుకోవాలంటే మొత్తం సభ్యుల్లో సగానికంటే ఒకరు మద్దతుగా ఓటు వేయాల్సి ఉంటుంది. మ్యాజిక్ ఫిగర్ 35 సాధించిన వారికి గెలుపు అవకాశాలు ఉంటాయి. - **బీజేపీకి దక్కకుండా విశ్వవయస్సులు..** బీజేపీకి 30 మంది కార్పొరేటర్లతోపాటు ఎంపీ బండి సంజయ్ కుమార్ ఓటుకూడా ఉండడంతో వారి బలం 31కి చేరింది. ముగ్గురు ఇండిపెండెంట్లు, ఒక ఫార్వర్డ్ బ్లాక్ సభ్యురాలు బీజేపీకి మద్దతు తెలిపారు. దీంతో 35

### - చక్రం తిప్పిన కేంద్రమంత్రి బండి సంజయ్ కుమార్

సంఖ్యాబలంతో బీజేపీ గెలుపు ఖాయమని అందరూ భావించారు. ఆ సమయంలోనే ముఖ్యమంత్రి రేవంత్ రెడ్డి కరీంనగర్ కార్పొరేషన్ ను ఎలాగైనా దక్కించుకోవలసిందేనని జిల్లాకు చెందిన మంత్రులు తీవ్రభాష, పొన్నం ప్రభాకర్, తుమ్మల నాగేశ్వరరావుకు చెప్పడంతో వారు రంగంలోకి దిగారు. కాంగ్రెస్, బీఆర్ఎస్, ఎంఐఎం, ఫార్వర్డ్ బ్లాక్, ఇండిపెండెంట్ సభ్యులతో కలుపుకొని కూటమిగా మారి ఓటింగ్లో పాల్గొనే 35 ఓట్ల సంఖ్యలను సాధించి గెలుపును సాంధ్యం చేసుకోవచ్చని భావించారు. ఇది సాధ్యమైతే బీజేపీ సంఖ్యాబలం 34కు పదిపోతుందని వారు ప్రణాళిక రూపొందించుకొని ప్రయత్నాలు ముమ్మారు చేశారు. ఒక వైపు బీఆర్ఎస్ తో చర్చలు జరుపుతూ మరోవైపు ఫార్వర్డ్ బ్లాక్ నాయకులతో టచ్ లోకి వెళ్లారు. ఫార్వర్డ్ బ్లాక్ రాష్ట్ర, జిల్లా నాయకులు తమ ఇద్దరు సభ్యులకు మేయర్, డిప్యూటీ మేయర్ ఎన్నికల సమావేశానికి హాజరుకావాలని వివ్ జార్ చేశారు. అప్పటికే వారిద్దరిలో ఒకరు బీజేపీ క్యాంపులో, మరోకరు కాంగ్రెస్ క్యాంపులో ఉన్నారు. ఎవరికి ఓటు వేసే విషయాన్ని ఎన్నికల ముందు వివ్ ద్వారా పేర్కొంటూనే వారు ప్రకటించారు. ఫార్వర్డ్ బ్లాక్ వివ్ జార్ చేయడంతో అంతవరకు బీజేపీకి మద్దతు తెలిపిన ఆ పార్టీ కార్పొరేటర్ సాయిజ్యోతి కాంగ్రెస్ శిబిరంలోకి వెళ్లారు. దీంతో బీజేపీ బలం 34కు పదిపోయింది. కాంగ్రెస్కు 14 మంది కార్పొరేటర్లు ఉండగా, బీఆర్ఎస్కు తొమ్మిది, ఎంఐఎంకు ముగ్గురు, ఫార్వర్డ్ బ్లాక్కు ఇద్దరు, ఇండిపెండెంట్లు ఐదుగురు తోడయ్యారు. దీంతో వారి బలం 35కు చేరింది. అప్పుడు కాంగ్రెస్ మేయర్, డిప్యూటీ మేయర్ పదవులకు ఎవరైతే బాగుంటుందో తన కార్పొరేటర్లను అడిగి అభిప్రాయం సేకరణ చేసింది. మంత్రుల సమక్షంలో కార్పొరేటర్ల నుంచి మూడు పేర్లు పరిశీలనకు వచ్చాయి. మల్లికార్జున రాజేందర్, వైద్యుల అంజన్ కుమార్, ఆకుల నర్సయ్య పేర్లు మేయర్ పదవి కావాలనడంతో ఎవరి పేరు ఖాయం చేయాలనే విషయంలో పార్టీ నేతల్లో తీవ్రసభ్యత్వం జరిగింది. ఆదివారం రాత్రి 11 గంటల వరకు వారు ఎటు తేల్చుకోవడంతో కాంగ్రెస్ శిబిరంలో గందరగోళం పరిస్థితి వెలకొన్నది. - **వివర నిమిషంలో మారిన సమీకరణాలు..** కాంగ్రెస్, బీఆర్ఎస్ కలయికపై సీపీఐ మీడియాలో, రాజకీయవర్గాల్లో, ప్రజల్లో కొంత వ్యతిరేకత వ్యక్తమైంది. బీఆర్ఎస్ పార్టీకి చెందిన కార్పొరేటర్లలో కొందరు, పార్టీకి చెందిన సీనియర్ నేతలు కొందరు కాంగ్రెస్ తో కలిసి పనిచేయడాన్ని వ్యతిరేకిస్తూ తమ అభిప్రాయాన్ని ఆ పార్టీ సీనియర్ నేత, మాజీ మంత్రి హరివెంకటాచారి తెలిపారు. ఆయన ఈ విషయాన్ని అధిష్టానం దృష్టికి తీసుకెళ్లడంతో బీఆర్ఎస్ నాయకులు పునరాలోచనలో పడ్డారు. కాంగ్రెస్ శిబిరంలో మేయర్, డిప్యూటీ మేయర్ల ఎవరన్న విషయంలో ఏకాభిప్రాయం రాకపోవడం, మరోవైపు ప్రజల్లో కూటమిపై వ్యతిరేకత వ్యక్తమవుతుండడంతో బీఆర్ఎస్ కాంగ్రెస్కు దూరంగా ఉండమనే మంచిదనే అభిప్రాయానికి వచ్చిందని సమాచారం. - **ఓటింగ్కు దూరంగా బీఆర్ఎస్..** బీఆర్ఎస్ కార్పొరేటర్లు ఓటింగ్కు దూరంగా ఉండగా కాంగ్రెస్ ముందుగా చర్చకు వచ్చిన అభ్యర్థులందరినీ కాదని కొత్తగా ఆకుల నర్సయ్య మేయర్ అభ్యర్థిగా, హీనా ఆశ్రీనీను డిప్యూటీ మేయర్ అభ్యర్థిగా ప్రతిపాదించింది. వీరివురికి 21, 22 ఓట్లు రాగా బీజేపీ అభ్యర్థులకు 34 చొప్పున ఓట్లు వచ్చాయి. ఎక్స్ అఫీషియో సభ్యుడిగా కేంద్రమంత్రి బండి సంజయ్ కుమార్ తన ఓటు హక్కును వినియోగించుకోగా మానకొండూర్ శాసనసభ్యుడు కవ్వంపల్లి సత్యనారాయణ ఓటింగ్లో పాల్గొనలేదు. మరో ఎక్స్ అఫీషియో సభ్యుడు, కరీంనగర్ ఎమ్మెల్యే గంగుల కమలాకర్ సమావేశానికి హాజరుకాలేదు.

# సంపాదకీయం



## కొత్త ప్రభుత్వం కోరుతోందే... షేక్ హసీనాను అప్పగిస్తారా ?

బంగ్లాదేశ్ తో సంబంధాలను పునరుద్ధరించుకోవాలని భారత ప్రభుత్వం భావిస్తోంది. ఎవరికైనా ఇరుగు పొరుగు భాగంగా చివరి జోరీగల వారు తినేస్తూంటే అనుకున్నది సాగదు, పైగా ఇరుగు పొరుగులతో శతృత్వం ఉంటే రక్షణ పరంగానూ ఇబ్బందులు వస్తాయి. భారత్ గత ఎనిమిది దశాబ్దాలుగా పాకిస్తాన్ తో పడుతూ వస్తోంది. దాయాది చేసే చేష్టలు పెట్టే ఇబ్బందులు చాలవు అన్నట్లుగా ఇప్పుడు కొత్తగా బంగ్లా దేశ్ వచ్చి చేరింది. 2024 ఆగస్టు నుంచి అక్కడ షేక్ హసీనా ప్రభుత్వం కుప్ప కూలి తాత్కాలిక ప్రభుత్వం రావడంతో బంగ్లా మంటలు పరోక్షంగా భారత్ మీద సెగలు పొగలు రేపాయి. ఇదే అదనుగా పాక్ మరో వైపు చైనా బంగ్లాతో చెలిమికి చేతులు కలపడం కూడా భారత్ కి వ్యూహాత్మకంగా ఇరకాటంలోకి నెట్టేదే అయింది.

**గ్రీల్ చేసిన మోడీ :** ఈ నేపథ్యంలో బంగ్లాదేశ్ లో బంగ్లా దేశ్ నేషనల్ పార్టీ బీఎన్ఎస్ గెలిచింది. ఆ పార్టీ తరపున తారిఖ్ రెహమాన్ కొత్త ప్రధాని కానున్నారు. ఫలితాలు వెలువడగానే భారత్ ప్రధాని సరేంద్ర మోడీ ఆయనకు గ్రీల్ చేశారు. ఇక బీఎన్ఎస్ నేతలు కూడా భారత్ సహా అన్ని దేశాలతో తమ సంబంధాలను స్నేహపూర్వకంగా కొనసాగిస్తామని చెబుతూ వస్తున్నారని మరో వైపు తారిఖ్ రెహమాన్ ప్రమాణ స్వీకారానికి భారత్ ప్రధాని కి ఆహ్వానం అందుతుంది అని అంటున్నారు. అందితే వెళ్ళడానికి పూర్వ సంబంధాలు నెలకొల్పడానికి భారత్ సిద్ధంగా ఉంది అని వార్తలు వస్తున్నాయి.

**అప్పగించాల్సింది :** ఇదిలా ఉంటే బీఎన్ఎస్ నాయకులు ఐతే షేక్ హసీనాను తమకు అప్పగించాల్సిందే అన్న డిమాండ్ ని మరోసారి చేశారు. బీఎన్ ఎస్ సీనియర్ నాయకుడు నలావుద్దీన్ అహ్మద్ దీని మీద మాట్లాడుతూ హసీనాను అప్పగించే విషయం గురించి విదేశాంగ మంత్రి ఇప్పటికే ప్రస్తావించారని తాము సమర్థిస్తున్నామని చెప్పడం విశేషం. చట్ట ప్రకారమే తాము ఈ డిమాండ్ చేస్తున్నామని ఆయన అన్నారు రెండు దేశాల మధ్య విదేశాంగ శాఖకు సంబంధించిన విషయంగా కూడా పేర్కొన్నారు.

**మరణ శిక్షను ఎదుర్కొంటున్న హసీనా :** ఇదిలా ఉంటే షేక్ హసీనా 2024 ఆగస్టు నుంచి భారత్ లో ఉంటున్నారు. భారత్ ఆమెకు ఆశ్రయం కల్పించింది. బంగ్లాదేశ్ అంతర్జాతీయ నేరాల ట్రిబ్యునల్ అయితే గత ఏడాది ఆమె పాలనలో జరిగిన అరాచకాల మీద విచారణ జరిపి ఏకంగా మరణ శిక్షనే విధించింది. అమానవీయ నేరాలకు హసీనా పాల్పడ్డారు అని ట్రిబ్యునల్ వ్యాఖ్యలు చేయడం విశేషం. అయితే ట్రిబ్యునల్ తీర్పుని చట్ట వ్యతిరేకం అని షేక్ హసీనా అంటున్నారు. తన వాదనలు వినకుండానే ఈ తీర్పు వెలువరించారు అన్నది ఆమె మాటగా ఉంది.

**ఎన్నికలు ఫార్మ్ అంటూ :** ఇక బంగ్లాదేశ్ లో తాజాగా జరిగిన ఎన్నికలు ఫార్మ్ అని షేక్ హసీనా ఘాటుగా విమర్శించారు. ప్రజాస్వామ్యబద్ధంగా ఈ ఎన్నికలు జరగ లేదని ఆమె నిందించారు. ఇక షేక్ హసీనా నాయకత్వంలోని అవామీ లీగ్ పార్టీని ఎన్నికల్లో పాల్గొనకుండా తాత్కాలిక ప్రభుత్వ సారథి మహమూద్ యూనస్ బహిష్కరించారు. దాని మీద కూడా షేక్ హసీనా ఫైర్ అయ్యారు.

**భారత్ ఏమి చేస్తుంది :** ఇక అవామీ లీగ్ అన్న పార్టీతో ఆ పార్టీ నేతలతో భారత్ కి సుదీర్ఘమైన అనుబంధం ఉంది. తొలి బంగ్లా ప్రధాని ఆ దేశ జాతి పిత బంగ్లా దేశ్ కోసం పోరాడిన ముఖఫర్ రెహమాన్ కాలం నుంచి ఈ అనుబంధం కొనసాగుతోంది. ఆయన కుమార్తె బంగ్లాదేశ్ లో అత్యధిక కాలం పాలించిన ప్రధానిగా ఉన్న షేక్ హసీనా కూడా భారత్ తో ఎంతో మితృత్వం నెరిపారు. దానిని దృష్టిలో ఉంచుకునే భారత్ ఆమెకు ఆశ్రయం ఇచ్చింది. ఇక బంగ్లా ఎన్నికల్లో అవామీ లీగ్ కి కూడా పాల్గొనేలా చూడాలని భారత్ అయితే అభిప్రాయపడింది. కానీ ఇప్పుడు బంగ్లా దేశ్ తో భారత్ తన సంబంధాలను పునరుద్ధరించుకోవాలని అనుకుంటోంది. కానీ షేక్ హసీనా విషయం తేల్చులని కొత్త ప్రభుత్వం అంటోంది. దాంతో భారత్ ఏమి చేస్తుంది అన్నది పెద్ద చర్చగా ఉంది. ఇరాకాటంగానే : భారత్ కి శరణార్థిగా షేక్ హసీనా వచ్చారు. ఆమెకు ఆశ్రయం ఇచ్చింది భారత్. ఆ సమయంలో బంగ్లా దేశ్ అల్లర్లు తొందరలో సమసిపోయి తిరిగి ఆమె అక్కడికి వెళ్ళి తన పార్టీతో కలిసి పాలన చేస్తారు అని భావించారు. కానీ జరిగింది పూర్తి భిన్నం. ఏకంగా అవామీ లీగ్ నేతల్నించేశారు. షేక్ హసీనాకు మరణ శిక్ష విధించారు. ఇప్పుడు కొత్త ప్రభుత్వంతో సంబంధాలు బాగుండాలి అంటే హసీనాను అప్పగించాలి. అలా చేయడం భారత్ కి దౌత్యపరంగా మేలు గా ఉండొచ్చు. బంగ్లా పాలకులు కూడా హర్షం వ్యక్తం చేయవచ్చు. రిలేషన్స్ బాగుండొచ్చు కానీ అదే సమయంలో శరణార్థిగా వచ్చిన ఒక మాజీ ప్రధానిని మహిళా నేతను అప్పగిస్తే అక్కడ ఆమెకు మరణదండన విధిస్తే అది మరో రకంగా ఇబ్బందికరం అవుతుందా అన్న చర్చ కూడా ఉంది. మొత్తానికి దౌత్యపరంగా ఈ వ్యవహారం ఏ విధంగా ముందుకు తీసుకెళ్తారు అన్నది చూడాలి ఉంది.

# రాష్ట్ర పేక్స్ ఇట్లు.. గుండె గుబిల్లు



**మామడ :** జాతీయ రహదారులకు ఇరువైపులా ఉన్న ఇళ్లపైకి ఈ మధ్యకాలంలో లారీలు దూసుకెళ్తున్నాయి. అదృష్టవశాత్తు ప్రాణ నష్టం జరగకపోయినా ఆ దృశ్యాలను చూస్తే ఆందోళనకరంగా ఉన్నాయి. గత నెల 22న నర్సాపూర్(జి) మండలం రాంపూర్ గ్రామంలో జాతీయ రహదారి 61పై రాత్రి పూట లారీ వేగంగా వచ్చి ఓ ఇంటి ప్రహారీలోకి దూసుకొచ్చింది. ఇక్కడ పగుళ్లు తేలింది. చక్కగా ఉన్న నిర్మాణం శిథిలమైంది. నిద్రలో ఉన్న కుటుంబ సభ్యులపై ఇటుకలు పడి గాయాలపాలయ్యారు. ఈ నెల 6న రాత్రి అదే గ్రామంలో మరో ఇంటిని లారీ ఢీకొట్టింది. ప్రమాద తీవ్రతకు ఇల్లంతా పగుళ్లు బారింది. మెట్లు కూలిపోయాయి. త్రుటిలో పెద్ద ప్రమాదం తప్పింది. జాతీయ రహదారిపై నిర్మల్ మండలం కొండాపూర్ సమీపంలో ఓ లారీ అతివేగంగా వెళ్తూ అదుపు తప్పి కింద ఉన్న సర్కిసు రోడ్డుపై పడింది. రాత్రి సమయం కావడంతో ఆ దారిలో ఎవరూ లేనందున పెద్ద ప్రమాదం తప్పింది. తాజాగా జాతీయ రహదారి 44 పక్కన సోన్ మండలం గంజాల్ గ్రామం వద్ద పెద్ద లారీ రోడ్డు మీద నుంచి పడి అడుగులు కిందకు దూసుకొచ్చింది. ఈ ప్రమాదంలో ఓ ఇంటి శౌచాలయం ధ్వంసమైంది. ఇంకో నివాసం ప్రహారీ, విద్యుత్ స్తంభం, రేకుల పెద్ద కూలింది.

**అతి వేగం, నిద్ర మత్తు..**  
ఈ ప్రమాదాలు ఎక్కువగా రాత్రిపూట జరుగుతున్నాయి. దూరప్రాంతాలనుంచి వచ్చే వాహనాల చోదకులు విశ్రాంతి తీసుకోకుండా రాత్రి ఎక్కువ దూరం ప్రయాణం చేస్తుండడంతో నిద్ర మత్తులో ప్రమాదాలకు కారకులవుతున్నట్లు తెలుస్తోంది. అతి వేగంగా వెళ్తూ అకస్మాత్తుగా రహదారిపై ఏమైనా అడ్డుగా ఉన్న విషయాన్ని గమనించక ప్రమాదాలు జరుగుతున్నాయి. **చోదకుల నిర్లక్ష్యంతోనే ప్రమాదాలు..**  
మహేందర్, ఎంవీఐ సుదూర ప్రాంతం నుంచి వస్తున్న వాహనచోదకులు నిరంతరం వాహనాలను నడవడంతో ఏకాగ్రత కోల్పోతారు. రెప్పపాటు నిద్రక్లుంతో ప్రమాదాలు జరుగుతాయి. ఇలాంటి వాహనాలకు ఇద్దర చోదకులను ఏర్పాటు చేసుకోవాలి. రోడ్డు వాహన నిబంధనలపై అవగాహన కల్పిస్తున్నాం. **రెయిలింగ్ లేకుంటే ఇబ్బందే..**  
తరచూ ప్రమాదాలు జరుగుతున్న జాతీయ రహదారి 61 మీద గ్రామాల సమీపంలో రెయిలింగ్ పెట్టాల్సిన అవసరముంది. ఈ దారిలో మూలమలుపులు, ప్రమాదకర ప్రాంతాలను గుర్తించి అక్కడ వాహనాలు తక్కువ వేగంతో వెళ్లేందుకు చర్యలు తీసుకోవాలి.

# పేసుపు బంగారం మెలిసి..



నిజామాబాద్ : సీజన్లో నిజామాబాద్ వ్యవసాయ మార్కెట్ యార్డుకు పసుపు పోటెత్తుతుంది. ఉమ్మడి జిల్లా నుంచే కాకుండా ఆదిలాబాద్, నిర్మల్, కరీంనగర్తో పాటు మహారాష్ట్రలోని సరిహద్దు జిల్లాల నుంచి రైతులు పసుపును విక్రయానికి తీసుకొస్తుంటారు. మున్సిపల్ ఎన్నికల కారణంగా ఈనెల 10, 11వ తేదీల్లో యార్డును బండ్ చేశారు. ఈ నేపథ్యంలో గురువారం 36,000 బస్తాల పంటను తీసుకురావడంతో యార్డు పసుపుమయమైంది. ఈ సీజన్లో 5600 కుప్పల్లో సరకు అమ్మకానికి పెట్టడం ఇదే ప్రథమం. వచ్చే సోమవారం తర్వాత పంట మరంత వస్తుందని అధికారులు అంచనా వేస్తున్నారు. **ధరలు ఆశాజనకం:** గతేడాది ఫిబ్రవరి 9వ తేదీ వరకు మార్కెట్ కు 56,676 క్వింటాళ్ళ పసుపు వచ్చింది. ధర అత్యధికంగా రూ.13347 పలికింది. ఈ ఏడాది అదే వ్యవధిలోపు 42,723 క్వింటాళ్ళ పంట వచ్చింది. గతేడాదితో పోల్చితే ఇది తక్కువ. మార్కెట్ కు వరస నెలవులు రావడమే దీనికి కారణం. కానీ ధర మాత్రం అత్యధికంగా రూ.15 వేల వరకు పలకడం విశేషం.

**అక్కడే నాణ్యత పరీక్షిస్తూ..** మంచి ధర రావాలంటే తేమ 13 శాతం లోపే ఉండాలి. అధికారులు ఈ విషయంపై ప్రచారం చేస్తున్నారు. కానీ, వంద మందిలో ఒకరిద్దరు మాత్రమే నాణ్యత కచ్చిత స్థాయిలో ఉండేలా ఎండబెట్టుకుని తీసుకొస్తున్నారు. మిగతా వారికి గిట్టుబాటు ధర దక్కే అవకాశాలు తక్కువ. పంటను వ్యవసాయ ఉత్పత్తుల నాణ్యత కేంద్రంలో పరీక్షిస్తున్నారు. 90 శాతం సరకు 20 శాతంగా తేమ ఉంటోంది. కర్కెమెన్ (రంగు, నాణ్యతా ప్రమాణం) 2.5 శాతం లోపే ఉంటోంది. ఇది 7 శాతం ఉంటే మెరుగైన ధర లభిస్తుంది. పసుపు రైతులకు మార్కెట్లో ఏ ఇబ్బంది కలగకుండా అన్ని ఏర్పాట్లు చేస్తున్నాం. వారు సేదతీరడానికి 93 బెడ్లు అందుబాటులో ఉన్నాయి. ఇందిరా మహిళా పట్టణ సమాఖ్య ఆధ్వర్యంలో క్యాంపేన్ అందుబాటులో ఉంది. అల్పాహారం, భోజనం ఇక్కడ ఉంటుంది. ఎవరైనా అన్నసృతకు గురైతే చికిత్స అందించే ఏర్పాట్లు చేస్తున్నాం. ఇంటి వద్ద తగిన తేమ వచ్చే వరకు పంట ఎండబెట్టాలని కోరుతున్నాం. దీనివల్ల సమయం ఆదా, మంచి ధర లభిస్తాయి. **అపర్ణ, జిల్లా మార్కెట్ అధికారి**

# కార్యులు పేదుల్లో.. ఉపాధి ఎందరికా..



డివ్ పల్లి : పదులు, వందల సంఖ్యలో కాదు.. వేల సంఖ్యలో ఉమ్మడి నిజామాబాద్ జిల్లాలోని నిరుద్యోగులకు ఉపాధి కల్పిస్తూ అండగా నిలుస్తోంది 2014లో డివ్ పల్లిలో ఏర్పాటు చేసిన స్టేట్ బ్యాంకు ఆఫ్ ఇండియా గ్రామీణ స్వయం ఉపాధి శిక్షణ సంస్థ. గత 12 ఏళ్లలో 9749 మంది నిరుద్యోగులు ఇక్కడ వివిధ కోర్సుల్లో ఉచిత శిక్షణ బ్యాంక్ ఖాతా, పాస్, విద్యార్హత గ్రంథపత్రం(పది పాస్/ఫైయల్), అరబ్ పాస్ పోర్టు సైజ్ ఫోటోలు దరఖాస్తుకు జతచేయాల్సి ఉంటుంది. మిగిలిన వివరాలకు ఫోన్ నెంబర్ 08461-295428లో సంప్రదించవచ్చు. యువతలు, మహిళలకు.. బ్యూటీషియన్, కుట్టు, జ్యూవెల్, పేపర్ బ్యాగులు, అగరుబత్తుల తయారీ, ఆర్టిఫిషియల్ జ్యువెల్స్, పాడి పరిశ్రమ, కరాటే, కంప్యూటర్ శిక్షణతోపాటు జీవితంలో స్థిరపడేందుకు వివిధ అంశాలపై అవగాహన కల్పిస్తున్నారు. మూడేళ్లు పర్యవేక్షిస్తాం.. - రవికుమార్, ఎన్ఐఐ శిక్షణ సంస్థ డైరెక్టర్ ప్రభుత్వ ఆదేశం మేరకు ఏటా లక్షాల్లోకి మించి యువతకు వివిధ కోర్సుల్లో శిక్షణ ఇస్తున్నాం. కోర్సు నేర్పకోవడానికి వచ్చిన వారికి ఉచిత వసతితో పాటు భోజనం, టూల్స్ లీజ్ అందిస్తాం. ఇక్కడ శిక్షణ పొందిన వారి పనితీరును మూడేళ్లపాటు పరిశీలిస్తాం. ఒక్కో బ్యాచ్ శిక్షణకు రూ.4.50 లక్షలకు పైగా వెచ్చిస్తున్నాం. ఈ అవకాశాన్ని నిరుద్యోగ యువత, మహిళలు సద్వినియోగం చేసుకోవాలి.

ఇస్తారు. శిక్షణలో వేరాలంటే.. ప్రతిరోజు ఉదయం 10 నుంచి సాయంత్రం 5 గంటల వరకు 19 నుంచి 45 ఏళ్లు ఉన్న నిరుద్యోగ యువతీయువకులు, మహిళల నుంచి మాత్రమే దరఖాస్తులు స్వీకరిస్తారు. రేషన్ కార్డు, ఆధార్ కార్డు, బ్యాంక్ ఖాతా, పాస్, విద్యార్హత గ్రంథపత్రం(పది పాస్/ఫైయల్), అరబ్ పాస్ పోర్టు సైజ్ ఫోటోలు దరఖాస్తుకు జతచేయాల్సి ఉంటుంది. మిగిలిన వివరాలకు ఫోన్ నెంబర్ 08461-295428లో సంప్రదించవచ్చు. యువతలు, మహిళలకు.. బ్యూటీషియన్, కుట్టు, జ్యూవెల్, పేపర్ బ్యాగులు, అగరుబత్తుల తయారీ, ఆర్టిఫిషియల్ జ్యువెల్స్, పాడి పరిశ్రమ, కరాటే, కంప్యూటర్ శిక్షణతోపాటు జీవితంలో స్థిరపడేందుకు వివిధ అంశాలపై అవగాహన కల్పిస్తున్నారు. మూడేళ్లు పర్యవేక్షిస్తాం.. - రవికుమార్, ఎన్ఐఐ శిక్షణ సంస్థ డైరెక్టర్ ప్రభుత్వ ఆదేశం మేరకు ఏటా లక్షాల్లోకి మించి యువతకు వివిధ కోర్సుల్లో శిక్షణ ఇస్తున్నాం. కోర్సు నేర్పకోవడానికి వచ్చిన వారికి ఉచిత వసతితో పాటు భోజనం, టూల్స్ లీజ్ అందిస్తాం. ఇక్కడ శిక్షణ పొందిన వారి పనితీరును మూడేళ్లపాటు పరిశీలిస్తాం. ఒక్కో బ్యాచ్ శిక్షణకు రూ.4.50 లక్షలకు పైగా వెచ్చిస్తున్నాం. ఈ అవకాశాన్ని నిరుద్యోగ యువత, మహిళలు సద్వినియోగం చేసుకోవాలి.

# వంద ఎకరాల ఆక్రమణ!

జడ్పర్ : రెండు జాతీయ రహదారులు వెళ్తున్న జడ్పర్ పట్టణ పరిసరాల్లో రూ.కోట్ల విలువైన ప్రభుత్వ భూములు ఆక్రమణకు గురవుతున్నాయి. పట్టణ శివారులోని సర్వే నెం. 102, 117లో దాదాపు 100 ఎకరాల ప్రభుత్వ భూమిని రియల్ ఎస్టేట్ వ్యాపారులు సొంతం చేసుకున్నారు. ఆ భూముల్లో వెంచర్లు, నిర్మాణాలు వెలిసినట్లు అధికారులు గుర్తించారు. ఈ మేరకు గత నెల 29న జడ్పర్ తహసీల్దారు సర్పంచ్ గావు బాధ్యులకు తాఖీదులు జారీ చేశారు. 10 ఏళ్ల క్రితం ఇలాగే నోటీసులు ఇచ్చినా.. రాజకీయ ఒత్తిడితో చర్యలు తీసుకోలేదు. ఇప్పుడైనా ఆ భూమిని తిరిగి స్వాధీనం చేసుకుంటారో లేదో చూడాలి. రెండు సర్వే సంబంధం.. జడ్పర్ మండలం బుర్రెపల్లి రెవెన్యూ గ్రామ పరిధిలో సర్వే నంబర్ 102లో 201 ఎకరాల భూమి ఉంది. ఇందులో 60 ఎకరాలు ప్రభుత్వ భూమి. మిగతాది పట్టణ. నంబర్ 117లో 63 ఎకరాలు ఉండగా.. 10 ఎకరాలు మాత్రమే పట్టణ. వీటి హద్దులు 44వ జాతీయ రహదారి, బుర్రెపల్లి శివారు, మల్లెవీయినపల్లి శివారు, 167వ జాతీయ రహదారి పక్కన నక్కలబండతండాను ఆనుకొని ఉన్నాయి.



ప్రైవేటుపరం: 2011 వరకు ఎలాంటి కట్టడాలు జరగలేదు. తర్వాత రియల్ ఎస్టేట్ వుంజకోవడంతో భూములు విలువ రూ.కోట్లలో పెరిగింది. వ్యాపారులు తప్పుడు ఎన్ఎస్ఐలు సృష్టించి సమర్పిస్తే జిల్లా అధికారులు రిజిస్ట్రేషన్లు చేశారు. దాదాపు వంద ఎకరాల ప్రభుత్వ భూమి ప్రైవేటు వ్యక్తుల చేతిలోకి వెళ్లింది. తాజాగా కాంగ్రెస్ ప్రభుత్వం వీటిపై దృష్టి సారించింది. రెండు వారాల్లో వివరాలు సమర్పించాలని ఆదేశించింది. చర్యలు తప్పవు.. : ప్రభుత్వ భూములు చేతులు మారినట్లు తెలిసింది. రెండు సర్వే సంబంధం పట్టణదారులకు తాఖీదులు జారీ చేశారు. ప్రభుత్వ భూమి ఆక్రమించుకున్న వారిపై చర్యలు తీసుకుంటాం. సర్పంచ్ గావు, తహసీల్దారు, జడ్పర్

# వాగులకు నాలా సాబగులు

కార్వరేపన్ : నిత్యం దుర్గంధం వెదజల్లుతూ.. చెత్తాచెదారం తో కాలుష్య కారకంగా మారిన అంతర్జాతీయ వాగులు ఇక్కడే సిమెంటు నాలాలుగా రూపాంతరం చెందనున్నాయి. అయితే 2.0 పథకం నిధులు రూ.80 కోట్ల వ్యయంతో నగరం చుట్టూ విస్తరించిన ఈ వాగులను సీసీ నాలాలుగా మార్చేందుకు ప్రజారోగ్యశాఖ సిద్ధమైంది. ఈ ఆరు వాగులను విస్తరించే.. సీసీ నాలాలుగా మార్చే ముంపుముప్పు తప్పుతుందని అధికారులు ప్రజాశాఖ రూపొందించారు. ఇప్పటికే చిక్కుడువాగు పనులు ప్రారంభమైనా.. ఆక్రమణదారులు అక్కడక్కడ అడ్డుకుంటుండటంతో ముందుకు సాగడం లేదు. **ఎక్కడెక్కడ ఇబ్బందులంటే?** : నగరంలో అంతర్జాతీయంగా ఉన్న పెద్దచెరువు, ఇమాంసాబ్ కుంట, ఎర్రకుంట, కొత్త చెరువులు 25 ఎకరాల పైగానే ఎఫ్ఓవీలతో విస్తరించి ఉన్నాయి. వీటికి నీటిపారుదల శాఖ నిబంధనల ప్రకారం 9 మీ. వెడల్పుతో వాగులు విస్తరించి ఉన్నాయి. వీటికి ఇరువైపులా 30 మీ. వరకు బఫర్ జోన్ ఉంది. గడిచిన నాలుగు దశాబ్దాల కాలంలో చిక్కుడు వాగు, ఇమాంసాబ్ వాగు, కొత్తచెరువు వాగు, ఎర్రకుంట వాగులను ఆక్రమణదారులు ఆక్రమించడంతో పిల్ల కాల్వలుగా మారిపోయాయి. దీంతో చిన్నపాటి వర్షాలకే వాగులు పొంగి కాలనీలు నీట మునుగుతున్నాయి. ప్రస్తుతం నగరంలో రూ.601 కోట్ల వ్యయంతో భూగర్భ డ్రైనేజీ నిర్మాణానికి అడుగులు వడ్డాయి. అంతకుముందే ఈ వాగులను సీసీ నాలాలుగా మార్చి.. భూగర్భ డ్రైనేజీని వీటితో అనుసంధానం చేస్తారు. ఈ పనులను పలుచోట్ల ఆక్రమణదారులు అడ్డుకుంటుండటంతో ప్రజారోగ్యశాఖ ఇంజనీర్లు, గుత్తెదారులు తలలు పట్టుకుంటున్నారు. ఎమ్మెల్యే యెన్నం శ్రీనివాస్ రెడ్డి దృష్టి సారించి రెవెన్యూ, నీటిపారుదల, టౌన్ ప్లానింగ్ అధికారుల సాయంతో ఆక్రమణదారులపై దృష్టి సారేస్తే తప్ప.. పనులు వేగంగా ముందకు కదిలే పరిస్థితి లేదు.

**అభివృద్ధి చేయనున్న నాలాలు ఇవే..**  
మౌలాలిగుట్టకు వెళ్లే మార్గంలో ఉన్న ఆర్వోబీ మొదలు లక్ష్మీనగర్, శ్రీనివాస్ కాలనీ మీదుగా పాలకొండ పెద్దచెరువుతో అనుసంధానమైన చిక్కుడువాగు పెద్దచెరువు రామయ్యబొలి అలుగు మొదల మేకలబండ, శివశక్తి నగర్, పాతపాలమూరు వంతెన మీదుగా ఇమాంసాబ్ కుంట వరకు అనుసంధానమైన ఇమాంసాబ్ వాగు పెద్దచెరువు ఉన్న శేషాచలనగర్ అలుగు మొదలు బీకెరెడ్డి, బీఎన్ రెడ్డి కాలనీ, నాగేంద్రనగర్, ఫాతిమా సూల్, అయోధ్యనగర్ మీదుగా బైపాస్ దిగువ హస్తాపూర్ చెరువుకు అనుసంధానమైన హస్తాపూర్ వాగు ఇంద్రప్రస్థం ఏరియా నుంచి ప్రభుత్వ ఆసుపత్రి, జగదాంబ కాలనీ, నలంద ఆటోస్టాండు, షాషాబ్ గట్ల, మర్లు, ఎంపెయూస్ కాలనీ, డౌంగలకుంట మీదుగా బైపాస్ నుంచి వెళ్లే పాలకొండతండా వాగు కొత్తచెరువు అలుగు మొదలు మదుగునగర్, ఖలీల్ చౌక్, టీటీనట్ల, మొండిగేరి, పాతతోట, కిర్వాలుపేట, వేపూరిగేరి మీదుగా కొత్తచెరువు తో అనుసంధానమై ఉన్న కొత్తచెరువు వాగు ఎర్రకుంట మొదలు వల్లభనగర్, గణేశ్ నగర్, రాయచూర్ రోడ్డు, మదూస్ నగర్, పాతపాలమూరు మీదుగా ఇమాంసాబ్ కుంట వరకు ఉన్న ఎర్రకుంట వాగు

# పర్యాటకానికి పడని అడుగులు

శ్రీరంగాపురం: ఉమ్మడి జిల్లాలో ప్రముఖ పుణ్యక్షేత్రాల్లో పసపర్తి జిల్లా శ్రీరంగాపురం శ్రీరంగాయక దేవస్థానం ఒకటి. శివు సంపదకు పుణ్యస్థిల్లి. ఈ అలయాన్ని సందర్శించేందుకు వివిధ రాష్ట్రాల నుంచి భక్తులు, పర్యాటకులు వస్తుంటారు. వారి సంఖ్య రోజురోజుకూ పెరుగుతున్నా.. మౌలిక వసతులు కల్పించడం లేదు. అలయం పరిసరాలు, చెరువును పర్యాటక ప్రాంతంగా ప్రభుత్వం గుర్తించింది. కానీ, అభివృద్ధి చేయడానికి అడుగులు వడటం లేదు. నిలిచిన పనులు: అలయ సమీపంలో రూ.కోటి వెచ్చించి గతంలోనే అతిథి గృహం నిర్మించారు. నిరుపయోగంగా వదిలేశారు. దీని అభివృద్ధి కోసం రాష్ట్ర ప్రభుత్వం రూ.1.50 కోట్లు మంజూరు చేసింది. పనులు ప్రారంభించినా ముందుకు సాగడం లేదు. పూర్తి చేసే అతిథి గృహాన్ని అందుబాటులోకి తెస్తే పర్యాటకులు, భక్తులకు ఉపయోగపడుతుంది. మినీట్యూరిక బండ్ నిర్మాణమెప్పుడో? : అలయం చుట్టూ 1.87 కి.మీ.ల సామర్థ్యం గల రంగసముద్రం జలాశయం ఉంది. దాదాపు 3 కి.మీ. అనకట్టతోపాటు అలయానికి మూడు వైపుల నీరుంటుంది. కట్ట వెంట విద్యుద్దీపాలు, కార్టోనైజ్ దానికి బెంచీలు, మహానీలం విగ్రహాలు ఏర్పాటు చేస్తే మరింత ఆకర్షణీయంగా ఉంటుంది పర్యాటకులు అభిప్రాయపడుతున్నారు. ఇలా చేస్తే పలువురికి ఉపాధి తో పాటు అలయానికి ఆదాయం పెరుగుతుంది. సందర్భకుల నిరాశ జలాశయంలో బోటింగ్ సౌకర్యం లేకపోవడంతో దర్శనానికి వచ్చే పర్యాటకులు, భక్తులు నిరాశ చెందుతున్నారు. మూడేళ్ల కిందట టూరిజం శాఖ ప్రారంభించిన బోటింగ్ మూల్యాంక ముచ్చటగానే మారింది. కొన్ని రోజులకే బోటును వారు తీసుకెళ్తారు.

# అన్వేషణ.. ఆలంబన

జగిత్యాల : వ్యవసాయ కళాశాలలో అధ్యాపకులుగా పని చేస్తూనే సాగులో ఆధునిక సాంకేతికత వినియోగంపై దృష్టి సారించారు.. సగటు దిగుబడులు పెంచే మార్గాలను అన్వేషించడం ద్వారా అన్వేషణకు అండగా నిలిచారు.. వారి పరిశోధనలకు విశ్వవిద్యాలయ గుర్తింపు దక్కింది.. పొలాల వ్యవసాయ కళాశాలలో డివింగ్ అసోసియేట్‌గా పని చేస్తున్న ముగ్గురు, గతంలో ఇక్కడ సహాయ అచార్యుడిగా పని చేసిన మరొకరు ప్రొఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం నుంచి ఇటీవల పీహెచ్‌డి పట్టాలు పొందారు. పరిశోధన అంశాలు, సాగులో రైతులకు ఉపకరించే విధానాలపై ప్రత్యేక కథనం.

**కృత్రిమ మేడతో సౌరశక్తి వినియోగం**  
కోరుట్లకు చెందిన కె.భవిత పొలాల వ్యవసాయ కళాశాలలో డివింగ్ అసోసియేట్‌గా పని చేస్తూ అగ్రానమీలో పీజీ, పీహెచ్‌డి పూర్తి చేశారు. ఖర్బుతో కూడిన సాధారణ విద్యుత్తు వాడకాన్ని తగ్గించడం, అధిక నీటి తడులతో పంటల్లో వస్తున్న వ్యతిరేక ఫలితాలను తగ్గించడాన్ని ఆమె పరిశోధన అంశాలుగా ఎంచుకున్నారు. సౌరశక్తి పంపునట్లు ఏట ద్వారా షెడ్యూలింగ్ చేసి మిరప పంటకు అదనులో, తగిన మోతాదులో బిందుసేద్యం విధానంలో నీటిని అందించినపుడు సగటు దిగుబడులు గణనీయంగా పెరిగినట్లు గుర్తించారు.

**వాణిజ్య పంటలకు పోషకాల వినియోగం** సైదాపూర్ మండలం బొమ్మకల్కు చెందిన బి.రాజీ జగిత్యాల వ్యవసాయ కళాశాలలో 2010 నుంచి 2014 వరకు డిగ్రీ చదివారు. రాజేంద్రనగర్‌లో సాయిల్ సైన్స్ లో పీజీ, పీహెచ్‌డి పూర్తి చేసి ప్రస్తుతం జగిత్యాల కళాశాలలో డివింగ్ అసోసియేట్‌గా పని చేస్తున్నారు. మిరప, పుచ్చ సాగులో సూక్ష్మ సేద్యం విధానంలో పోషకాలను (ఫర్టిలైజర్) అందించడంపై పరిశోధనలు జరిపారు. ఈ పద్ధతిలో ఎరువుల వృధా 35 శాతం తగ్గడం, సగటు దిగుబడులు 20 శాతం పెరగడం విశేషం. ఈ విధానాలను రైతుల క్షేత్రాలకు విస్తరించడాన్ని వచ్చిటి గుర్తించి దన్నారు.

**పీఎస్ బీ వినియోగంతో భాస్వరం కరిగించేలా..**  
కరీంనగర్‌కు చెందిన కల్వల శేఖర్ పొలాల వ్యవసాయ కళాశాలలో సేద్య విభాగం అధ్యాపకుడిగా పని చేస్తూనే ఉత్తర తెలంగాణలోని నేలల్లో భాస్వరం నిల్వలపై పరిశోధనలు చేశారు. 85 శాతానికి పైగా



నేలల్లో భాస్వరం అధికంగా ఉన్నట్లు గుర్తించారు. భాస్వరాన్ని కరిగించేలా పీఎస్ బీ (భాస్వరం సాల్యూట్ బ్యాక్టీరియా) వినియోగం వంటి విధానాలు రూపొందించి నిరూపించారు. పసుపు, మిరప, కూరగాయల పంటల్లో ఎత్తు మడుల విధానం ద్వారా మురుగు నీటి నిల్వ సమస్య నివారణ, కలుపు తగ్గడం, సగటు దిగుబడుల పెంపు అంశాలతో పీహెచ్‌డికి ఎంపికైనట్లు శేఖర్ తెలిపారు.

అధిక పోషకాల పుట్టగొడుగుల సృష్టి కరీంనగర్‌కు చెందిన జి.శృతి పొలాల కళాశాలలో వ్యవసాయ డిగ్రీ, రాజేంద్రనగర్‌లో ప్లాంట్ పాథాలజీలో పీజీ చేసి ప్రస్తుతం పొలాలలోనే డివింగ్ అసోసియేట్‌గా పనిచేస్తున్నారు. అందుబాటులో ఉన్న పుట్టగొడుగుల్లో పోషకాలు తక్కువగా ఉండటంతో పీజీతో అనే కొత్త రకాన్ని సృష్టించారు. అధిక పోషకాలతో కూడిన ఈ రకం పెంపకంలో ఆధునిక సాంకేతికత, లాభాలు ఆర్జించే విధానాలు రూపొందించడాన్ని వచ్చిటి గుర్తించింది. సాగుకు అనుబంధంగా పుట్టగొడుగుల పెంపకం తో లాభాలు గడించవచ్చని, ఆసక్తి గల వారికి శిక్షణ ఇస్తామని శృతి తెలిపారు.

# పోలేపల్లి ఎల్లమ్మతల్లి.. భక్తుల కల్పవల్లి

బొంబాయి: గ్రామీణ ఇలవేల్పు, భక్తుల పాలిట కొంగుబంగారంగా భాసిల్లుతున్న పోలేపల్లి ఎల్లమ్మ దేవత జాతర బ్రహ్మాంశ్వులు నిరంభమయ్యాయి. నేడు నిర్వహించే సిరిమానోత్సవం ప్రత్యేకంగా నిలుస్తుంది. గ్రామదేవతలకు జరిగే జాతర ఉత్సాహాల్లో వికారాబాద్ జిల్లాలో ఇదే ఆతివేద్యం. దుర్గాల మండలం పోలేపల్లిలోని వందేళ్ల చరిత్ర గల ఈ ఆలయం ఏటేటా అభివృద్ధి చెందుతోంది. 1987లో దేవదాయ శాఖ నిధుల నుంచి ఆలయాన్ని నిర్మించారు. అమ్మవారి ఉత్సాహాల్లో భాగంగా గతంలో పొడవైన కర్రకు మహిళాను కట్టి 'సిదే' కార్యక్రమం నిర్వహించేవారు. దీనిని వ్యతిరేకిస్తూ మహిళా సంఘాల వారు పోరాటం చేయగా 2002 నుంచి రద్దు చేశారు. ప్రస్తుతం సిరిమానోత్సవం నిర్వహించేందుకు భక్తులు సిదే యంత్రాన్ని కానుకగా ఇచ్చారు. ఇందులో తొట్టెలను కట్టి అమ్మవారి విగ్రహాన్ని ప్రతిష్ఠించి సిరిమానోత్సవాన్ని జరిపిస్తున్నారు. కార్యక్రమాన్ని తిలకించే వారు సుమారుగా 2 లక్షలకు పైగా భక్తులు హాజరవుతారు. ఆలయ ప్రాంగణంలో కోనేరు తవ్వడంతో నీరు ఊటలా పైకి ఉబికి వస్తోంది.



**ఇబ్బందులు కలగకుండా ఏర్పాట్లు**  
భక్తులకు ఎలాంటి ఇబ్బందులు కలగకుండా నిర్వాహకులు అన్ని ఏర్పాట్లు పూర్తి చేశారు. తాగునీరు, విద్యుత్తు, మొబైల్ టాయిలెట్స్, పారిశుధ్య పనులు చేపట్టారు. ఫైర్ ఇంజిన్, అంబులెన్సులు తెప్పించారు. మాడు చోట్ల వైద్య శిబిరాలను ఏర్పాటు చేశారు. అన్ని శాఖల అధికారులు అందుబాటులో ఉండి పనులను పర్యవేక్షిస్తున్నారు. గతేడాది ముఖ్యమంత్రి రేవంత్ రెడ్డి ఎల్లమ్మతల్లిని దర్శించుకొని ఆలయ అభివృద్ధి కోసం రూ.1.20 కోట్లు మంజూరు చేశారు. దీంతో పలు అభివృద్ధి పనులు చేపట్టారు. జాతరలో దొంగతనాలు, అవాంఛనీయ ఘటనలు జరగకుండా గట్టి పోలీసు బందోబస్తు ఏర్పాటు చేశారు. నిఘానేత్రాల మధ్య జాతర కొనసాగుతుంది.

**పలు ప్రాంతాల నుంచి భక్తుల రాక**  
నేటి సిరిమానోత్సవం తిలకించేందుకు తెలంగాణ నుంచే కాకుండా కర్ణాటక రాష్ట్రం బీదర్, మహారాష్ట్ర షోలాపూర్, నాందేడ్, భీపండి వంటి ప్రాంతాల నుంచి భక్తులు పెద్ద సంఖ్యలో హాజరవుతారు. శివసత్తుల పూసకాల మధ్య మహిళలు బోనాలను ఊరేగింపుగా వెళ్లి అమ్మవారికి నైవేద్యం సమర్పిస్తారు. శనివారం రథోత్సవం, ఆది, సోమవారాల్లో ప్రత్యేక పూజలు కొనసాగుతాయి.

# 336 స్థానాల్లో హోటల్.. రెండు చోట్ల గెలుపు.. ఊహించని ఫలితాలతో జన సేనకు షాక్



ఆంధ్రప్రదేశ్ అసెంబ్లీ ఎన్నికల్లో 100% డ్రైక్ రేట్‌తో ప్రభంజనం సృష్టించిన జనసేన పార్టీ.. పొరుగు రాష్ట్రమైన తెలంగాణలోనూ తన అదృష్టాన్ని పరీక్షించుకుంది. భారీ ఆశలతో తెలంగాణ మున్సిపల్ ఎన్నికల బరిలోకి దిగిన జనసేనకు ఈ ఫలితాలు ఒక విధంగా షాక్ ఇస్తే మరోవైపు బోటీ కొట్టడం కొంత ఊరటనిచ్చింది. మొత్తం 336 వార్డుల్లో పోటీ చేసిన జనసేన, కేవలం రెండు వార్డుల్లో మాత్రమే విజయం సాధించగలిగింది. గెలుపు బావుటా ఎగురవేసిన నేరేడుచర్ల, మంచిర్యాల తెలంగాణలో పాగా వేయాలని భావించిన జనసేన ఖాతాలో రెండు కీలక విజయాలు చేరాయి. సూర్యాపేట జిల్లా నేరేడుచర్ల మున్సిపాలిటీ 14వ వార్డులో జనసేన అభ్యర్థి ఆరూరి విజయలక్ష్మి 60 ఓట్ల మెజారిటీతో విజయం సాధించి.. తెలంగాణ మున్సిపల్ ఎన్నికల్లో పార్టీకి మొదటి విజయాన్ని అందించారు. మంచిర్యాల మున్సిపల్ కార్పొరేషన్ 34వ డివిజన్‌లో జనసేన అభ్యర్థి అగ్గ సాగర్ 31 ఓట్ల స్వల్ప మెజారిటీతో గెలుపొందారు. ప్రధాన పార్టీలైన కాంగ్రెస్, బిజెపి, బిజెపిలను తట్టుకుని ఈ ఇద్దరు అభ్యర్థులు గెలవడం స్థానిక స్థాయిలో జనసేన శ్రేణుల్లో ఉత్సాహాన్ని నింపింది. పవన్ కళ్యాణ్ ప్రచారం లేకపోవడం మైనస్ అయిందా? జనసేన అధినేత, ఏపీ ఉపముఖ్యమంత్రి పవన్ కళ్యాణ్ తెలంగాణలో ప్రచారం చేస్తారని పార్టీ తొలుత ప్రకటించింది. ఫిబ్రవరి 7, 8 తేదీల్లో ఆయన పర్యటనకు రూట్ మ్యాప్ కూడా సిద్ధమైంది. అయితే అనూహ్యంగా ఆరోగ్య కారణాల దృష్ట్యా ఆయన తన పర్యటనను రద్దు చేసుకున్నారు. "అధినేత వచ్చి ఉంటే ఫలితం మరోలా ఉండేది" అని కార్యకర్తలు అభిప్రాయపడుతున్నారు. ముఖ్యంగా యువతలో పవన్ కళ్యాణ్ కు ఉన్న క్రేజ్ ఓట్లుగా మారుతుందని ఆశించిన అభ్యర్థులకు ఆయన గైరాజరు పెద్ద దెబ్బగా మారింది. హైపర్ ఆది, రామ్ తాళ్లూరి వంటి వారు ప్రచారం చేసినప్పటికీ అది క్షేత్రస్థాయిలో ఓటర్లను పెద్దగా ప్రభావితం చేయలేకపోయిందని విశ్లేషకులు చెబుతున్నారు. వైరల్ అయిన 'ఒక్క ఓటు' ఉదంతం మరోవైపు సంగారెడ్డి మున్సిపాలిటీ 4వ వార్డులో జనసేన అభ్యర్థి జంగా కోమరయ్యకు కేవలం ఒక్క ఓటు మాత్రమే రావడం సోషల్ మీడియాలో చర్చనీయాంశమైంది. కనీసం కుటుంబ సభ్యులు కూడా ఓటు వేయలేదా అంటూ నెటిజన్లు ట్రోల్స్ చేస్తుండటం పార్టీకి కొంత ఇబ్బందికరంగా మారింది. ఇది పార్టీ సంస్థాగత లోపాలను ఎత్తిచూపుతోంది. జనసేన నేర్చుకోవాల్సిన పాఠాలంటే? ఈ ఫలితాలు తెలంగాణలో జనసేన భవిష్యత్తుపై పలు ప్రశ్నలను లేవనెత్తుతున్నాయి. కేవలం స్టార్ పవర్తో ఎన్నికల్లో గెలవడం కష్టమని, బాటే స్థాయి నుండి బలమైన క్యాండర్ అవసరమని ఈ ఎన్నికలు నిరూపించాయి. ఆంధ్రప్రదేశ్‌లో మాదిరిగా తెలంగాణలో ఇంకా జనసేనకు ఒక స్పష్టమైన ఓటు బ్యాంక్ ఏర్పడలేదు. కేవలం పవన్ కళ్యాణ్ ఇమేజీపైనే కాకుండా ప్రజల్లో తిరిగి స్థానిక నాయకులను తయారు చేసుకోవాల్సిన అవసరం ఉంది. మొత్తానికి తెలంగాణ మున్సిపల్ ఎన్నికల ఫలితాలు జనసేనకు ఒక హెచ్చరిక లాంటివి. ఈ ఫలితాల నుండి పాఠాలు నేర్చుకుని, భవిష్యత్తులో తెలంగాణ రాజకీయాల్లో జనసేన ఎలా ముందుకు వెళ్తుందో వేచి చూడాలి.

# సాగుబడిలో నేల పారాలు!



ఆదిలాబాద్ : ప్రభుత్వ పాఠశాలల్లో ఎక్కువ మంది వ్యవసాయ కుటుంబాల నుంచి వచ్చిన విద్యార్థులే ఉంటారు.. రైతులు పడే కష్టాలు తెలిసిన విద్యార్థులకు సాగులో కీలకమైన భూసారంపై అవగాహన కల్పించేందుకు కేంద్ర ప్రభుత్వం సూల్ సాయిల్ హెల్ప్ ప్రోగ్రాం ప్రాజెక్టు చేపట్టింది.. గతేడాది ప్రారంభించిన ఈ పథకం సత్ఫలితాలను ఇప్పడంతో ఈ ఏడాది ఉమ్మడి జిల్లాలో మరో 31 పాఠశాలలను ఎంపిక చేశారు. కేంద్ర ప్రభుత్వం అమలు చేస్తున్న ఈ ప్రాజెక్టులో ఉన్న పాఠశాలలను ఎంపిక చేశారు. ఆయా పాఠశాలల నుంచి ఆసక్తి గల 50 మంది విద్యార్థుల వివరాలను కేంద్ర ప్రభుత్వం రూపొందించిన పోర్టల్లో నమోదు చేసుకోవాలి. తొలుత పాఠశాలల వారిగా భూసార పరీక్షలు, వాటి ప్రాధాన్యత, మట్టి సమూహాల సేకరణ తదితర వాటిని గురించి విద్యార్థులకు వివరించాలి. ఈ బాధ్యతను భూసార పరీక్ష కేంద్రం అధికారులతో పాటు కేవీకే శాస్త్రవేత్తలకు అప్పజెప్పారు. అనంతరం క్షేత్రస్థాయిలో మట్టిసమూహాల సేకరణ, రికార్డుల నిర్వహణ, ఫలితాల విశ్లేషణ, ఫలితాలను ఆన్‌లైన్ చేయడం తదితర వాటిని పూర్తి చేయాల్సి ఉంటుంది. వది మంది విద్యార్థులు ఒక బృందంగా ప్రాజెక్టు నిర్వహించాలి.

భూసార పరీక్ష కిట్లను ప్రభుత్వం సరఫరా చేసింది. పాఠశాలకు దగ్గరలో ఉండే పంట పొలాల నుంచి 50 సమూహాలు సేకరించాలి. నేల ఆరోగ్యంతోపాటు పంటల వారిగా ఏయే ఎరువులు, ఎంత వేయాలనేది సూచించాలి.

**ఎంపికైనవి ఇవే..**  
బజార్ హత్యూర్, గుడిహత్యూర్, నారూర్ మండల కేంద్రాల్లోని ఆదర్శ పాఠశాలలు, ఆదిలాబాద్‌లో రెండు, బోధ్, ఇచ్చోడ పాఠశాలలు. కుమురంభీం : ఆసిఫాబాద్‌లో రెండు, సిర్పూరు(టి), వాంకిడి, చింతలమానేపల్లి, దహేంగా, కాగజ్ నగర్. మంచిర్యాల : బెల్లంపల్లిలో రెండు పాఠశాలలు, కాసిపేట, కోటపల్లి, మంచిర్యాల, మందమర్రి, భీమారం, లక్ష్మిపేట, హాజీపూర్. నిర్మల్ : సారంగాపూర్, దస్తూరాబాద్, కుంటాల, బాసర, ఖైంసా, కడెం, ముఖోల్, సోన్.

**శిక్షణ కొనసాగుతోంది..-సంఘ, భూసార పరీక్ష కేంద్రం అధికారి, ఆదిలాబాద్**  
ఎంపిక చేసిన పాఠశాలల్లో శిక్షణ కొనసాగుతోంది. కృషి విజ్ఞాన కేంద్రం శాస్త్రవేత్తలతో పాటు భూసార పరీక్ష కేంద్రం అధికారులు వేరేరుగా అవగాహన కల్పిస్తున్నారు. ఉపాధ్యాయుల ఆధ్వర్యంలో మట్టి సమూహాల సేకరించి, పరీక్షించి, ఫలితాలను రైతులకు ఇవ్వడంతో పాటు వైబ్ సైట్‌లో నమోదు చేయాలి.

# శాటిలైట్ చిత్రాలే ఆధారం

రాయచోటి : హైటెక్ సీటీకి కూతవేలు దూరంలో రూ.2,200 కోట్ల విలువైన 11 ఎకరాల ప్రభుత్వ స్టలాన్ని హైద్రాబాద్ రక్షించింది. శరీరింగంపల్లి మండలం ఖానామెట్ పరిధిలోని సర్వే నంబరు 53లో మొండి కుంట, సర్వే నంబరు 55లో ప్రభుత్వ స్థలం కాన్వేట్ గా ఆక్రమణలకు గురవుతూ వస్తోంది. స్థానికులు ఇటీవల హైద్రా ప్రజాశాఖిలో ఫిర్యాదు చేశారు. కమిషనర్ రంగనాథ్ ఆదేశాల మేరకు రెవెన్యూ, జీహెచ్ఎస్సీ అధికారులతో కలిసి హైద్రా సిబ్బంది క్షేత్రస్థాయి పరీక్షలను చేశారు. అటు చెరువు, ఇటు ప్రభుత్వ భూమిలో మొత్తంగా 11 ఎకరాలు అన్యాయంపై గుర్తించారు. చెరువు ఎఫ్ డిలోని ఆలయాన్ని హద్దుగా చూపే ఆక్రమణ దారుల కట్టాల తరలిమిపట్లు నిర్ధారించారు. ఈ క్రమంలోనే 200కు పైగా షెడ్యూ, 30కి పైగా దుకాణాలు నిర్మించి వ్యాపారాలు చేస్తూ.. నెలకు రూ.2 కోట్ల ఆదాయ పనులు చేస్తున్నట్లు గుర్తించారు. సమాచారం నిర్వహించి.. సమయం ఇచ్చి.. మొండి కుంటతో పాటు సర్కారు స్థలం కట్టా సమయంలో జనవరి 31న హైద్రా విచారణ నిర్వహించింది. శాటిలైట్ చిత్రాలు, ఇతర ఆధారాలు చూపించి ఆక్రమణ జరిగినట్లు నిరూపించారు. నిర్వాణాల తొలగింపును కొంత సమయం ఇచ్చారు. అయినా స్పందన లేకపోవడంతో గురువారం నేలపట్టం చేశారు.



# కాపాడే ధీర.. రహవీర్..!

సంగారెడ్డి : జూబిలాబాద్ మండలం హుగ్గెల్లి వై జంక్షన్‌లో రెండు ద్విచక్ర వాహనాలు ఢీ కొనగా, ఇద్దరికీ తీవ్ర గాయాలయ్యాయి. హుగ్గెల్లికి చెందిన ఇద్దరు యువకులు గమనించి స్పందించారు. వెంటనే 108 అంబులెన్స్ కు ఫోన్ చేసి రప్పించారు. క్షతగాత్రులను ప్రభుత్వ ప్రాంతీయ ఆసుపత్రికి తరలించడంతో ప్రాణాలతో బయటపడ్డారు. ఈ యువకుల తక్షణ స్పందన.. చొరవ రెండు ప్రాణాలను నిలబెట్టింది. మానవత్వంతో వేసిన ఆదుగులు బాధితుల కుటుంబాల్లో వెలుగులు నింపాయి. ఇలాంటి వారిని మరింత ప్రోత్సహించాలని కేంద్ర ప్రభుత్వం సంకల్పించింది. రోడ్డు ప్రమాదాల్లో గాయపడిన బాధితులను కాపాడే.. ఆసుపత్రిలో చేర్చించిన వారికి రూ.25 వేల పురస్కారం అందించేందుకు 'రహవీర్' పథకాన్ని ప్రవేశపెట్టింది. దీన్ని రాష్ట్రంలో అమలు చేసేందుకు రవాణా శాఖ నిర్ణయించింది. గాయపడిన బాధితులను ఆసుపత్రికి తరలించే సగటు పురస్కారం, ప్రశంసాపత్రం అందించనున్నారు.

**సకాలంలో వైద్యం అందక..**  
సకాలంలో వైద్యం అందక ఎంతో మంది మృత్యువాత పడుతున్నారు. దీంతో బాధిత కుటుంబం చిన్నాభిన్నమవుతోంది. వివిధ సందర్భాల్లో ఇలాంటి ఘటనలు మెదక్, సంగారెడ్డి, సిద్దిపేట, వికారాబాద్ జిల్లాల్లో తరచూ చోటుచేసుకుంటున్నాయి. విలేజీడు వాహనాల సంఖ్య గణనీయంగా పెరుగుతున్నాయి. నిత్యం సగటున రెండు నుంచి మూడు ఘటనలు జరిగితే ఒకరు ప్రాణాలు కోల్పోతున్నారు. ప్రమాదాల్లో బాధితులుగా అత్యధికులు బైక్ చోదకులే ఉంటున్నారు.

**ఆందోళన వీడండి..**  
ప్రమాదం జరిగిన తొలి గంటను గోల్డెన్ అవర్ గా సంజీవిస్తారు. ఇదే అత్యంత కీలకం. సరైన వైద్యం అందిస్తే బతికే అవకాశం ఎక్కువ. వివిధ సందర్భాల్లో క్షతగాత్రులను ఆసుపత్రికి తీసుకెళ్లే పోలీసు రాణులు చుట్టూ తిరగాల్సి వస్తుంది, ఆసుపత్రి ఖర్చులు భరించాల్సి వస్తుందని సంచయిస్తున్నారు. ఇలాంటి వారికి రక్షణ కల్పించడంతో పాటు ప్రోత్సాహకాలు అందించేందుకు కేంద్ర ప్రభుత్వం 'గుడ్ సమరిటన్'



చట్టం అమలు చేస్తోంది. అందుకే ఆందోళన వీడి ప్రమాద బాధితులను కాపాడుదాం.

**ఎలా అమలు చేస్తారంటే..**  
పథకం అమలులో భాగంగా కలెక్టర్ జిల్లా ఛైర్మన్ గా వ్యవహరిస్తారు. పోలీసు కమిషనర్ లేదా ఎస్పీ, జిల్లా వైద్యాధికారి సభ్యులుగా, రవాణా శాఖ అధికారి కన్స్టేబల్ పాత్ర పోషిస్తారు. గంటలోపు క్షతగాత్రులను ఆసుపత్రికి తరలించిన తదుపరి స్థానిక పోలీసులకు సమాచారం ఇస్తే పేరు, వివరాలు, ప్రమాద సమాచారంతో రసీదు ఇస్తారు. ఆసుపత్రి నిర్వాహకులు వివరాలను ట్రువీకరిస్తారు. నిర్వారణ అయ్యాక పోలీసులు జిల్లా కమిటీకి ప్రతిపాదిస్తారు. తదుపరి రవాణా శాఖ.. రూ.25 వేలు, ప్రశంసాపత్రం అందిస్తుంది.

**తక్షణం స్పందించాలి: లక్ష్మణ్, జిల్లా రవాణా శాఖ అధికారి, సిద్దిపేట**  
రహవీర్ పథకం తాజాగా అమలులోకి వచ్చింది. అత్యవసరంలో క్షతగాత్రులకు అండగా నిలవాలి. తక్షణం స్పందించడం ద్వారా ఓ ప్రాణం కాపాడిన సంతృప్తి జీవితాంతం ఉంటుంది. ప్రభుత్వం తరఫున ప్రోత్సాహకం, ప్రశంసాపత్రం అందిస్తాం.

# ఇక్కడే ఉండాలని.. కడుపునిండా తినాలని..!

పాల్వంచ : అడవుల్లో వన్యప్రాణులకు ఆహారం సరిగ్గా దొరకట్టేదు. ఎండాకాలంలో చెట్ల ఆకులు రాలిపోవడం ప్రధాన సమస్య. స్పందించిన అటవీశాఖ అధికారులు పచ్చిక బయళ్ల పెంపకానికి సిద్ధమవుతున్నారు. జిల్లాల్లోని అరు డివిజన్లలో.. కిన్నెరసాని అభయారణ్యంలో ఎక్కువ వన్యప్రాణులు ఉన్నాయి. ప్రధానంగా దుప్పలు, అడవి గేదెలు (ట్రెస్సెస్) వండల సంఖ్యలో ఉన్నట్లు అంచనా. పచ్చిక దొరకట్ట ఇవ్వే ఎక్కువకైనా వెళ్లే అవకాశముంది. అందుకే పచ్చిక బయళ్లను అధికారులు పెంచుతున్నారు.



**రూ.5.80 లక్షలు మంజూరు..**  
పచ్చిక బయళ్ల పెంపకానికి ప్రభుత్వం రూ.5.80 లక్షలు మంజూరు చేసింది. అభయారణ్యం పరిధిలోని చాతకొండ రేంజీలో పడకొండ హెక్టార్లు, ఆళ్లపల్లిలో 15 హెక్టార్లు, రేగళ్లలో 60 హెక్టార్లు, యాండ్లెయిలో 30 హెక్టార్లలో పచ్చిక బయళ్లను అధికారులు పెంచుతున్నారు. పాల్వంచ పరిధిలోని ములకలపల్లి ఏరియాలో ప్రస్తుతం ఉన్న నాలుగు హెక్టార్లలో నిర్వహణకు నిధులు మంజూరవగా అధికారులు పనులు చేపట్టారు. వీటికి అవసరమైన నీటికి సోలార్ బోర్డు ఉన్నాయి. ఒకట్రెండు ప్రాంతాల్లో సోలార్ బోర్డు పనిచేయకపోవడంతో మరమ్మతులు చేయించారు. ఆ పనిసర ప్రాంతాల్లోని నీటి కుంటల్లో నీటిని నిల్వ చేస్తుండటం గమనార్హం. దట్టమైన అటవీప్రాంతాలను ప్రాంతాల్లో పచ్చిక పెంచుతున్నారు. పశువులు, మేకలు ఆయాచోట్ల సంచరించకుండా చర్యలు చేపడుతున్నారు.

**వేటగాళ్లపై దేగ కన్ను..**  
పచ్చిక బయళ్లకు వెంచిన ఏరియాల్లో వన్యప్రాణులు ఎక్కువగా సంచరిస్తాయి. వేటగాళ్లు మాటు వేసే అవకాశం ఉండటంతో అటవీశాఖ అధికారులు ప్రత్యేక నిఘా పెట్టారు. ఆ ప్రాంతాల్లో కెమెరా ట్రాప్స్ ఏర్పాటుచేస్తున్నారు. ఇవే కాకుండా రోడ్డుపక్కన కాన్సి ప్రాంతాల్లో అమర్చిన సీసీ కెమెరాలను పరీశీల్చిస్తున్నారు. అనుమానితులు కనిపిస్తే అదుపులోకి తీసుకొని విచారిస్తున్నారు. అటవీశాఖ అధికారులు సైతం రోజూ సందర్శించి అవసరమైన సూచనలు, సలహాలు ఇస్తున్నారు.



# గుడ్ న్యూస్..

## తెలంగాణ రైతాంగానికి గుడ్ న్యూస్.. పెండింగ్ బకాయిలు క్లియర్..

హైదరాబాద్, ఫిబ్రవరి 16: ధాన్యం రైతులకు తెలంగాణ ప్రభుత్వం తీవ్ర కబంధం అందించింది. ఖరీఫ్లో సన్న వడ్డు కొనుగోలుకు సంబంధించి పెండింగ్లో ఉన్న బోసన్ బకాయిలను క్లియర్ చేస్తూ రూ. 514.36 కోట్ల నిధులను విడుదల చేసింది. క్వింటల్కు రూ. 500 చొప్పున బోసన్ రూపంలో రైతుల ఖాతాల్లో నేరుగా జమ కానున్నాయి. దీని ద్వారా సుమారు 2.17 లక్షల మంది రైతులు నేరుగా లబ్ధి పొందనున్నారు. ఇప్పటి వరకు రాష్ట్ర ప్రభుత్వం రైతులకు మొత్తం 1,939.58 కోట్ల రూపాయల బోసన్ను చెల్లించింది. రాష్ట్రంలో సన్న బియ్యం సాగును ప్రోత్సహించడం, రైతులకు మెరుగైన గిట్టుబాటు

ధర అందించడమే ప్రభుత్వ లక్ష్యమని అధికారులు తెలిపారు. రైతుల సంక్షేమమే ప్రాధాన్యంగా.. ధాన్యం కొనుగోళ్లు, బోసన్ చెల్లింపులు, ఎమ్ఎస్పీతో పాటు అదనపు ప్రోత్సాహకాలను రాష్ట్ర ప్రభుత్వం అందిస్తోంది. ఈ నిధుల విడుదలతో పెండింగ్ బకాయిలు దాదాపు పూర్తిగా క్లియర్ అయ్యే అవకాశం ఉంది. రైతులు తమ బ్యాంక్ ఖాతాలను చెక్ చేసుకోవాలని, ఏవైనా సమస్యలు ఉంటే సంబంధిత కొనుగోలు కేంద్రాలు, సిబిల్ సమైక్య శాఖను సంప్రదించాలని అధికారులు సూచించారు. పెండింగ్ బకాయిలు విడుదలతో రైతులు హర్షం వ్యక్తం చేస్తున్నారు.

## బీజేపీ ఓట్ల శాతం పెరిగింది: రామచంద్రరావు

హైదరాబాద్: తెలంగాణలో జరిగిన మున్సిపల్ ఎన్నికల్లో బీజేపీ ప్రజల నుండి మంచి ఆదరణ లభించిందని బీజేపీ తెలంగాణ రాష్ట్ర అధ్యక్షుడు ఎన్ రామచంద్ర రావు తెలిపారు. ఈ ఎన్నికల్లో పార్టీ ఓట్ల శాతం గణనీయంగా పెరిగిందని తెలిపారు. గతంలో పోలిస్టే ఎక్కువ స్థానాల్లో బీజేపీ విజయం సాధించడం పార్టీ బలోపేతానికి సంకేతమని పేర్కొన్నారు. ముఖ్యంగా కొన్ని ప్రాంతాల్లో బీజేపీ ఎదుగుదలను అడ్డుకునేందుకు ఇతర పార్టీలు అనేక ప్రయత్నాలు చేసినప్పటికీ, ప్రజలు బీజేపీకి మద్దతుగా నిలిచారని రామచంద్ర రావు అన్నారు. ఖైంసాలో బీజేపీ విజయం సాధించకుండా చేయాలని చాలా ప్రయత్నాలు జరిగాయని చెప్పారు. తెలంగాణ వ్యాప్తంగా సుమారు 15 మున్సిపాలిటీల్లో బీజేపీ గెట్టిపోటీ ఇచ్చిందని ఆయన వెల్లడించారు. ఇది రాష్ట్రంలో బీజేపీ ప్రభావం పెరుగుతున్నదానికి నిదర్శనమని రామచంద్ర రావు తెలిపారు. భవిష్యత్తులో కూడా ప్రజల



విశ్వాసాన్ని నిలబెట్టుకుంటూ, పార్టీని మరింత బలోపేతం చేస్తామని స్పష్టం చేశారు. మున్సిపల్ ఎన్నికల ఫలితాలు తెలంగాణ బీజేపీకి ఉత్సాహాన్ని నింపాయని రామచంద్ర రావు పేర్కొన్నారు.



# కాంగ్రెస్ క్రేవేసం..

## హస్తం ఖాతాలో నిజామాబాద్ మేయర్ పీఠం

నిజామాబాద్, ఫిబ్రవరి 10: నిజామాబాద్ నగర మేయర్ పీఠం ఎవరికి దక్కుతుందనే దానిపై ఏర్పడిన ఉత్పలం ఎట్టకేలకు సోమవారం వీడింది. నిజామాబాద్ మేయర్ పీఠాన్ని కాంగ్రెస్ పార్టీ క్రేవేసం చేసుకుంది. ఆ నగర మేయర్గా ఉమారాబీని కాంగ్రెస్ పార్టీ అధిష్టానం ఎంపిక చేసింది. నిజామాబాద్ నగరంలో మొత్తం 60 డివిజన్లు ఉన్నాయి. తాజాగా జరిగిన మున్సిపల్ ఎన్నికల ఫలితాల్లో నగర ఓటరు బీజేపీకి 28, కాంగ్రెస్కు 17, ఎంఐఎంకు 14, బీఆర్ఎస్ పార్టీకు 1 కట్టబెట్టారు. అయితే మేయర్ పీఠం దక్కాలంటే.. మ్యూజిక్ ఫిగర్ 31 రావాల్సి ఉంటుంది. అంటే.. మ్యూజిక్ ఫిగర్కు మూడు అడుగుల దూరంలో బీజేపీ నిలిచిపోయింది. అలాంటి వేళ.. మేయర్

పీఠం కోసం అధికార కాంగ్రెస్ పార్టీ కసరత్తు చేపట్టింది. దాంతో ఎంఐఎంను తన దారికి తెచ్చుకొంది. దాంతో ఈ రెండు పార్టీలు కలిస్తే.. 31 సీట్లు వచ్చినట్లు అయింది. అలాగే ఎక్స్ అఫీషియో సభ్యులు ఓట్లు కూడా కలిసి.. మరో రెండు ఓట్లు ఆ పార్టీకి వచ్చి చేరాయి. అలాగే బీఆర్ఎస్ పార్టీ నుంచి గెలిచిన ఒక్క అభ్యర్థి సైతం కాంగ్రెస్ పార్టీలోకి వెళ్లిపోయాడు. దాంతో ఈ పీఠం నులువుగా కాంగ్రెస్ పార్టీ ఖాతాలో పడింది. అధికార పీసీసీ చీఫ్ మహేష్ కుమార్ గౌడ్ సొంత జిల్లా కావడంతో.. నిజామాబాద్ నగర మేయర్ పీఠాన్ని ఆయన ప్రతిష్టాత్మకంగా తీసుకున్నారు. దాంతో ఆ పీఠం కాంగ్రెస్ పార్టీ హస్తగతం చేసుకుంది.

## నిజామాబాద్ అభివృద్ధికి కట్టుబడి ఉన్నాం: ఉత్తమ్కుమార్ రెడ్డి



నిజామాబాద్: నిజామాబాద్ నగర అభివృద్ధికి కట్టుబడి ఉన్నట్లు మంత్రి ఉత్తమ్కుమార్ రెడ్డి తెలిపారు. అందుకోసం నిధులు ప్రత్యేక కేటాయింపునున్నట్లు చెప్పారు. నిజామాబాద్లో ఎంఐఎంతో కలిసి కాంగ్రెస్ మేయర్ పీఠాన్ని దక్కించుకున్న సంగతి తెలిసిందే. మేయర్గా ఉమారాబీ, డిప్యూటీ మేయర్గా సలూ తహసీన్ ఎన్నికయ్యారు. ఈ సందర్భంగా పార్టీ రాష్ట్ర అధ్యక్షుడు మహేశ్కుమార్ గౌడ్తో కలిసి ఉత్తమ్ మీడియాతో మాట్లాడారు. రహదారులు, అభివృద్ధి విషయంలో ఉమ్మడి నిజామాబాద్ జిల్లాకు కాంగ్రెస్ ప్రభుత్వం ప్రాధాన్యత ఇవ్వబోతోందని చెప్పారు. తెలంగాణలో నిజామాబాద్ ఓ గొప్ప నగరంగా అభివృద్ధి చెందాలని, కాంగ్రెస్ ప్రభుత్వం అందుకు కృషి చేస్తుందని మహేశ్కుమార్ గౌడ్ తెలిపారు.



## తొర్రూర్లో తీవ్ర ఉద్రేకత.. మాజీ మంత్రి ఎర్రబెల్లి పీపై దాడి

తెలంగాణ రాష్ట్ర వ్యాప్తంగా మేయర్లు, మున్సిపల్ చైర్మన్ల ఎన్నికల ప్రక్రియ కొనసాగుతోంది. స్పష్టమైన మెజారిటీ ఉన్న కార్పొరేషన్లు, మున్సిపాలిటీల్లో సజావుగా జరుగుతోంది. హంగ్ వచ్చిన పలు మున్సిపాలిటీల్లో ఉద్రేక పరిస్థితులు నెలకొన్నాయి. పాగా వేసేందుకు ప్రధాన రాజకీయ పార్టీలు ఎత్తులకు పైఎత్తులు వేస్తున్నాయి. ఈ క్రమంలో పలు మున్సిపాలిటీల్లో ఘర్షణలు, అందోళనలు చోటుచేసుకున్నాయి. మహబూబాబాద్ జిల్లా తొర్రూర్లో తీవ్ర ఉద్రేకత నెలకొంది. బీఆర్ఎస్, కాంగ్రెస్ శ్రేణులు పోటాపోటీగా నిరాదాని చేసుకున్నాయి. దీంతో తోపులాట జరిగింది. అక్కడికి ఎంపీ కడియం కావ్య, ఎమ్మెల్యే యశస్వినిరెడ్డి, మాజీ మంత్రి ఎర్రబెల్లి దయాకర్ రావు చేరుకున్నారు. ఈ క్రమంలో ఎర్రబెల్లి పీపై కొంతమంది కాంగ్రెస్ కార్యకర్తలు దాడికి దిగారు. తొర్రూర్లో మొత్తం 16 వార్డులు ఉండగా.. బీఆర్ఎస్ 9, కాంగ్రెస్ 7 చోట్ల గెలుపొందాయి. ఇక్కడ ఎక్స్ అఫీషియో ఓట్ల కీలకంగా మారాయి. ఎక్స్ అఫీషియో సభ్యులుగా ఎంపీ కడియం కావ్య, ఎమ్మెల్యే యశస్వినిరెడ్డి తమ పేర్లు నమోదు చేసుకున్నారు. ఎంపీ, ఎమ్మెల్యేల ద్వారా కాంగ్రెస్కు మద్దతు తెలిపారు. దీంతో బీఆర్ఎస్, కాంగ్రెస్ బలాబలాలు సమానంగా మారడంతో డ్రా ద్వారా చైర్మన్ ఎన్నిక నిర్వహించనున్నారు. మరోవైపు వరంగల్లో ఎక్స్ అఫీషియో సభ్యురాలిగా కావ్య పేరు ఉందని బీఆర్ఎస్ ఆరోపిస్తోంది. దీనిపై చట్టపరంగా ముందుకెళ్తామని ఆ పార్టీ చెబుతోంది. వికారాబాద్ జిల్లా పరిగి మున్సిపాలిటీలో చైర్మన్ ఎన్నికకు ఎక్స్ అఫీషియో ఓటం కీలకమైంది. ఈ నేపథ్యంలో ఒకటో వార్డుకు చెందిన స్వతంత్ర అభ్యర్థి అక్కమ్మ కనిపించకపోవడంతో ఆమె కుటుంబసభ్యులు, బంధువులు అందోళనకు దిగారు. పరిగి పీఎస్ వద్ద నిరసన చేపట్టారు. ఎన్నికల ఫలితాలు వచ్చిన తర్వాత నుంచి అక్కమ్మ ఎక్కడున్నారో తెలియడం లేదని చెప్పారు. బీఆర్ఎస్ నేతలే ఆమెను తీసుకెళ్లారని వారు ఆరోపిస్తున్నారు.



## కేసీఆర్, కేటీఆర్లను సీఎం రేవంత్ ఎందుకు కాపాడుతున్నారో అర్థమైంది: ఎంపీ అర్వింద్

నిజామాబాద్, ఫిబ్రవరి 16: నిజామాబాద్ నగర మేయర్ పీఠం కాంగ్రెస్ పార్టీ చేజిక్కించుకోవడంతో స్థానిక ఎంపీ, బీజేపీ సీనియర్ నేత ధర్మపురి అర్వింద్ సోమవారం స్పందించారు. మూడు ఓట్ల తేడాతో మేయర్, డిప్యూటీ మేయర్ పదవులను కాంగ్రెస్ పార్టీ గెలుకుందన్నారు. బీజేపీని ఓడించేందుకు బీఆర్ఎస్, కాంగ్రెస్, ఎంఐఎం పార్టీలు ఒకటయ్యాయని మండిపడ్డారు కాశీశ్వరం, ఈ కారే సరిగ్గా తదితర కేసుల్లో బీఆర్ఎస్ పార్టీ అధినేతలు కేసీఆర్, కేటీఆర్లను సీఎం రేవంత్ రెడ్డి ఎందుకు కాపాడుతున్నారో ఈ రోజు అర్థమైందమన్నారు. ఇందూరులో బీజేపీని ఓడించడానికి అనైతిక పాత్రులు శ్రీకారం చుట్టారంటూ వారిపై నిజామాబాద్ ఎంపీ అర్వింద్ నిప్పులు చెరిగారు. బీజేపీ ఓటమిలో కాంగ్రెస్ రంగు చూసుకుని తిరిగి పోలిసుల హస్తం కూడా ఉందని ఈ సందర్భంగా ఆరోపించారు. ఈ ఐదేళ్ల పదవి పూర్తయ్యే లోపు ఈ ఫలితాన్ని రివర్స్ చేసి చూపిస్తామని ఆయన శప

థం చేశారు. అయితే ఈ మున్సిపల్ ఎన్నికల్లో నైతిక విజయం తమదే సని ప్రకటించారు. ఈ టర్మ్ అయ్యేలోపు కార్పొరేషన్ను బీజేపీ క్రేవేసం చేసుకుంటుందని ఎంపీ అర్వింద్ స్పష్టం చేశారు. **అనలు ఏం జరిగిందంటే..?** ఇటీవల జరిగిన మున్సిపల్ ఎన్నికల్లో నిజామాబాద్ నగర పాలక సంస్థలో బీజేపీ 28 సీట్లు క్రేవేసం చేసుకుంది. కాంగ్రెస్ పార్టీ 17, ఎంఐఎం 14, బీఆర్ఎస్ పార్టీ 1 గెలుచుకున్నాయి. నగర మేయర్ పీఠం దక్కాలంటే.. మ్యూజిక్ ఫిగర్ 31 రావాల్సి ఉంటుంది. అంటే.. మ్యూజిక్ ఫిగర్కు మూడు అడుగుల దూరంలో బీజేపీ నిలిచిపోయింది. అలాంటి వేళ అధికార కాంగ్రెస్ పార్టీ అగ్రనేతలు వ్యూహాత్మకంగా అడుగులు వేశారు. ఎంఐఎంను తమ దారికి తెచ్చుకున్నారు. అలాగే బీఆర్ఎస్ నుంచి గెలిచిన ఒక అభ్యర్థి కాంగ్రెస్ కండువా కప్పకున్నారు. దాంతో నిజామాబాద్ మేయర్ పీఠం కాంగ్రెస్ పార్టీ ఖాతాలో పడింది. దాంతో నగర మేయర్గా ఉమారాబీ పేరును ఖరారు చేశారు.



## 11 మున్సిపాలిటీల్లో ఛైర్మన్లను ఎన్నికల వాయిదా

హైదరాబాద్: వివిధ కారణాల వల్ల 11 మున్సిపాలిటీల్లో ఛైర్మన్లను, వైస్ ఛైర్మన్లను ఎన్నికల వాయిదా పడింది. ఇల్లందు, సుల్తానాబాద్, ఇల్లపాపట్నం, కాగజేనగర్, క్యాతనపల్లి, ఖానాపూర్, జహీరాబాద్, ఇంద్రేశం, డోర్నకల్, జనగామ, తొర్రూర్ మున్సిపాలిటీల్లో ఎన్నికల వాయిదా పడినట్లు అధికారులు వెల్లడించారు. తిరిగి ఎప్పుడు ఎన్నికల ప్రక్రియ నిర్వహిస్తారన్న దానిపై స్పష్టత రావాల్సి ఉంది.

## మున్సిపల్ ఎన్నికల్లో కాంగ్రెస్ గూండాగిరి: కేటీఆర్

హైదరాబాద్: మున్సిపల్ ఎన్నికల్లో కాంగ్రెస్ గూండాగిరి చేసిందని భారాస కార్యనిర్వాహక అధ్యక్షుడు కేటీఆర్ విమర్శించారు. కిద్నావ్లు, దాడులు, అక్రమ ఓట్లతో పదవులు పొందిందని ఆరోపించారు. రాష్ట్రంలో దిగజారిన శాంతిభద్రతలకు ఇవాల్టి పరిణామాల్లో నిదర్శనమన్నారు. సోమవారం సాయంత్రం ఆయన మీడియాతో మాట్లాడుతూ.. "ఎక్స్ అఫీషియో ఓట్ల పేరుతో డౌంగ్ ఓట్లను నమోదు చేశారు. కాంగ్రెస్ తొత్తులుగా మారిన పోలిసులపై డీజీపీ చర్యలు తీసుకోవాలి. కాంగ్రెస్ నేతల ఒత్తిడి మేరకు ఛైర్మన్లను ఎన్నికల కొన్ని చోట్ల వాయిదా వేశారు. సంబంధిత అధికారులపై ఎన్నికల కమిషన్ చర్యలు తీసుకోవాలి" అని కేటీఆర్ డిమాండ్ చేశారు. మరోవైపు హంగ్ వచ్చిన మున్సిపాలిటీలపై భారాస దృష్టి సారించింది. 8 పట్టణాలకు సీనియర్ నేతలను ఇన్ ఛార్జిలుగా నియమించింది.



## ఈ మున్సిపాలిటీలలో దంపతులదే ఆధిపత్యం..

నిర్మల్: నిర్మల్ మున్సిపాలిటీలో ఛైర్మన్లను, వైస్ ఛైర్మన్ల పదవులు భార్యభర్తలకే దక్కువ విశేషంగా మారింది. మున్సిపల్ ఛైర్మన్లగా అప్పాల కావ్య ఏకగ్రీవంగా ఎన్నిక కాగా, వైస్ ఛైర్మన్గా ఆమె భర్త అప్పాల గణేష్ చక్రవర్తి కూడా ఏకగ్రీవంగా ఎంపికయ్యారు. ఈ ఎన్నికల్లో ఏకగ్రీవ నిర్ణయం తీసుకోవడంతో మున్సిపల్ పాలనలో భార్యభర్తలు కలిసి బాధ్యతలు నిర్వహించనున్నారు. స్థానిక నాయకులు, ప్రజాప్రతినిధుల సమక్షంలో జరిగిన ఈ ప్రక్రియ ప్రశాంతంగా ముగిసింది. అభ్యర్థుల ఎంపికలో ఎలాంటి పోటీ లేకుండా ఏకగ్రీవంగా నిర్ణయం తీసుకోవడం గమనార్హం. దీంతో నిర్మల్ మున్సిపాలిటీలో కొత్త నాయకత్వంపై ఆసక్తి నెలకొంది. అశ్వారావుపేట మున్సిపాలిటీలో.. ఇదిలా ఉండగా, అశ్వారావుపేట మున్సిపాలిటీలో కూడా కాంగ్రెస్ పార్టీ విజయం సాధించింది. ఛైర్మన్లగా శశికళ ఎన్నిక కాగా, వైస్ ఛైర్మన్గా ఆమె భర్త రమేష్ ఎన్నికయ్యారు. భార్యభర్తలే మున్సిపల్ పీఠాలను అధిష్టించడం స్థానికంగా చర్చనీయాంశంగా మారింది.



## మున్సిపాలిటీ పీఠంపై భార్యభర్తలు